



सुभाषचन्द्र बोस का जीवन
संक्षेप में




सुभाषचन्द्र बोस का जीवन

গঙ্গাগী মতস্বাক্তা



অইবী :
দা: যামিনী দেবী

Gangagi Matambakta – A Memoir by Dr. Ch. Jamini
Devi & published by Raipraveena Brothers in 2005



অহানবা খুনাৰ্ম : ২০০৫, সেপ্টেম্বৰ

কপী বাইট : দাঃ চোংথাম যামিনী দেৱী

অফোঃবা : ৰাই প্ৰবীনা ব্ৰদৰ্শ,
শংগোলবন্দ হেৰা বাজাৰ, ইম্ফাল

নক্ষম : ৰিজাৰ্দ অফসেট প্ৰিণ্টিং
শংগোলবন্দ থাঙ্গপাং মপাল, ইম্ফাল

মখুম : কনসেপ্ট - অইৰী
অয়েকপা - নন্দ আৰ্টস, কাকৈথেল

কপী মশিং : ৬০০

মমল : লুপা ৭৫/-

শ্রদ্ধাঞ্জলি কচ্চবা



সদা: পুত্রস্বম রাইকুমার সিংহ
(৩০/১১/১৯৩২ - ২/২/২০০৫)

ঐগী কায়রবা থম্মোয়সিনা
লেংশিনজবা নীংশিং ব্রারীসিনা
কচ্চরি শ্রদ্ধাঞ্জলি নফমদা।

যামিনী দেবী

বাই খরদং মাংওইননা

এহাক লমকোইবা পামজৈ। মালেমগী মফম কয়াদা য়ৌনিংই। লম লমগী মীশিংগা উন্নদুনা, বারী শান্নদুনা মথেয়গী কলচরগী মরমদা খঙনিংই। মহৌশা লাইবৈম্বীগী খুদোল : চিং, তুরেল, পাং, হৈপাল লৈপাল, শা উচেক ব্রায়াগা নকশিন্ননিংই। মদুগী খুদোংচাবা খরদি ফংখি। মদুদা হকথেংননা উরকপা, থেংনরকপদু পাউদমনিংদুনা লমকোই বারী খর ইজখি। লমকোই বারী ইবদা মানা ইবদুগী মতৌ তম্মু মদু মালহল্লু তাকপিবসু য়াওই। ঐগীদি লাইবিক লাইশু পারগা ফজনবা ইগে হায়না ইজবা নঙে। লৈশি-লৈথোন য়াওদনা, মহাও মনমসু হাপতনা হেজা পাউদমজবনি।

ঐনা চহী বাইশিল্লক্লবা পুঙ্গিগী নুমিদাংবাইরম ওইরক্লবা মতমসিদা ইপুরোইবগা লোয়ননা ভারতকী তীর্থ মফম খরদা য়ৌকনবগী তাঞ্জা অমা ফংখি। মদুদা থেংনরকপা খরগা পুঞ্জিংগী কাচিন্দা লোংতুনা লৈবা নীংশিং থৌদোক খরগা লোয়ননা “গঙ্গাগী মতম্বাজা” মিংথোন্দুনা লাইবিক অসি ইজবনি। ইপুরোইবা ঐথেয়নী বানপ্রস্থ আশ্রম মতাং য়ৌরক্লবদা তীর্থ কোয়বা লাইখুরম্বা চংসি লেপ্পদুনা খু: কুম ২০০৩ দা ঋষিকেশ, হরিদ্বার, বৃন্দাবননচিংবা মফম খরদা য়ৌকই।

শাস্ত্রনা হায়রি — ঈশ্বরদি অমন্তনি; মাগী শকলোন কয়ানি। মাগী মিংলেন য়াম্বনি। মীশিংনা মানা মানা পামজবা শকলোনদা, মিংলেনদা ঈশ্বরবু পূজা তৌনবনি। লাইখুরুম্বগীদমক অথাপ্পদা চংপা করি দবকাব লৈবগে? নশা নশাদা ঈশ্বর লৈবনি। নশাবু খঙনবা হোংনৌ। অদুনা অচুম্বা লাইনিংনি।

মণিপুবগী মপান্দা লৈরিবা গঙ্গা, যমুনা, ত্রিবেনী, ঋষিকেশ, হরিদ্বার, বৃন্দাবনতনা তীর্থ নঙে। ইরমদম মণিপূরদসু অশেচা লাইফমলেন কয়া লৈরিবনি। কংলা, কৌব্রু, নোংমাইজিং, লোকতাক মরু লাইফমলেননি। ইশ্ফাল তুরেল, নম্বুল তুরেল, ইরিল তুরেল অশেংবা তীর্থ ঙাকনি। অদুবু অথাপ্পদা লৈবা তীর্থ চংপসিদি লমকোইবা মখল অমনি। তীর্থ চংপদা ঈশ্বরগী মফমদা শ্রদ্ধা ভক্তি হেনগংহনবগা লোয়ননা লমকোইবগী কান্নবসু ফংই। থায়নদগী হৌনা অখঙ অহৈ লাই গুরুনচিংবনা থাজনরক্লিবা ব্রাহ্ম অমদি তীর্থ চংপা, লাইখুরুম্বা,

পুজাপাঠ তৌবা হায়বসি নুংশি চান্নবা পোকহনবা, অরাবা খাঙবা তন্না, মহৌশাগী
ফজবগা হকথেংনবগী খুদোংচাবা ফংবনি। অদুননি থায়নগী মুনি ঋষিশিংনা সহরগী
নিলখোঙবা মফমদগী থাপ্পা লৈবা মফম: অরাংবা চাংগী শুকুংদা, তুরেল
মপান্দা, অশুকপা উমংদা ধ্যান জপ তৌনরমলিবসি। মুনি ঋষিশিংনা ধ্যান, তপস্যা
তৌনবগীদমক শেমগৎলন্না মফম, আশ্রমনচিংবদু তীর্থ মফম ওইহৌই।

ইবানীগী তীর্থ খোঙচৎতুদা লাইখুরুম্বগা লোয়ননা হিমালয় চাংজাও, গঙ্গা
তুরেল, ভারতকী সংস্কৃতিগী পরম্পবা ঙাকলিবা আশ্রমনচিংবা খর দর্শন
ফংজরকখি। গঙ্গাদা স্নান তৌবা ফংজরকখি। ওসিদি ইপুরোইবসু অশিবনা মুন্দুনা
পুৰিষ্বে। ঐখোয়গী তীর্থ খোঙচৎতুগী নীংশিংবা খরদু ইথোকতুনা লৈখিদ্ৰবা মাগী
আত্মাদা শ্রদ্ধাঞ্জলি কংচনিংদুনা লাইরিক অসি পুথোকচবনি।

অইবী

য়াওরিবশিং

- ১। হরিদ্বারদা — হবকি পৌরী, ব্রহ্মকুণ্ড — ১-২২
- ২। ঋষিকেশতা — শিবানন্দ আশ্রম, লক্ষ্মনঝুলা, রাম ঝুলা, — ২৩-২৮
লেপ্রোসি কোলোনী, গীতা ভবন
- ৩। কাংখলদা — মণিপুরী মঙ্গলাশ্রম — ২৯-৩৪
- ৪। রাধাকুণ্ডা — গোবর্দ্ধন পবিত্রমা — ৩৫-৪০
- ৫। বশিষ্ঠ আশ্রমদা — ৪১-৪৪
-

(১)

হরিদ্বারগী ব্রহ্মকুণ্ডনি। গঙ্গা তুরেলগী তোব্বান্দনি। মী লিশিং কয়ানা
খৌরাংনা ঙাইনরি গঙ্গাদা আরতি কংনবগী। নুংখিলগী পুং ১ তাবদগীনি মীয়াব্লা
থোমজিল্লক্লিবা। কয়া অমনা ব্রহ্মকুণ্ডা স্নান তৌনরি। মথোয়দু মফম কয়াদগী
লাক্লুরিবনি হরিদ্বারদা। হরকি পৌরীগী ব্রহ্মকুণ্ডা গঙ্গাগী ঈচেলদা ইকুপুনা স্নান
তৌজরবদি পাপ পুন্স্বা কোকই থাজনরি। মী কয়ানা ঈশিং খুজোক্লা তর্পণ কংনরি
লৈখিদ্রবা আত্মা কয়াগী শান্তিগীদমক। মদুদা ঐখোয়সু যাওশিল্লে। ইপা-ইপুগী
আত্মাদা ঈশিং খুজোক্লা তর্পণ কংচরে। মন্ত্র অসি চিন্দগী থোরকখি।

ও আ: ব্রহ্মা ভুবনাল্লোকা

দেবর্ষি পিতৃ মান্নব।

তৃপ্যন্ত পিতরো: সর্বে

মাতৃ মাতা মহোদয়:।

অতীত কুল কোটিনাং

সপ্তদ্বীপ নিবাসিনাম্।

ময়া দত্তেন তোয়েন

তৃপ্যন্ত ভুবন এয়ম।

মন্ত্ৰগী অৰ্থ ওজা কালচান্দ শাস্ত্ৰীনা তাকপিরমই — ব্ৰহ্মলোকতগী হৌনা, লোক পূম্মমক্তা লৈরিবা দেবৰ্ষি পিতৃলোক পূম্মমক ইপা-ইপু পোকপা, ইপা পোকপা, ইমা পোকপা, পূকচেল চাউবা পূম্মমক পেনবীযু। হৌত্ৰবা শাগৈ কোটি দ্বীপ তরেংতা লৈবা জীব পূম্মমকসু ঐনা কংচরিবা ঈশিং খুজোক অসিমতংনা পূম্মমক পেনবীযু।

মন্ত্ৰসি থিরদুনা লাইজ খুজোকা ইপা ইপুদা গঙ্গাদা তৰ্পন কচ্চবদা পুষ্টিংদা অপেনবা পোকচৈ।

ঐখোয়না হরিদ্বারগী ব্ৰহ্মকুণ্ডদা স্নান তৌবা ফংজবা নুমিৎতু খৃ: ২০০৩ গী মাৰ্চকী তাং ৩০ নি। মণিপুৰদদি বাক্ৰণী নুমিৎনি। অহল-নহা, পাখং-লৈশাবীশিং কয়ানা চিঙ্গোই তুৰেলদা ইৰুজরগা নোংমাইজিং চীং কাদুনা শিব মহাদেব খুৰুস্বা চংনবা নুমিৎনি। ময়াল্লা নোংমাইজিং চীংগী খলোং শুকুংদা হৈকং-লৈকং তম্বরমগনি নীংশিংই।

ঐদি গঙ্গাগী তোৰ্বান্দা মানা শুক্ষংয়াই থাবিদুনা মাগী ঈচেলগী শৈশক্ৰা শুমদুনা থম্বীৰে। মানা ঐবু ভারতকী মফম কয়াদা কোইপু পুৰীদুনা লিরবা ইতিহাস. সংস্কৃতি পরম্পাৰাবু নীংশিংহল্লে।

ঐনা মাগী মতস্বাক্তা শান্নজখিবা মীকুপশিংদু পুষ্টিংগী কাচিন্দগী তপ্পা-তপ্পা মমায় থিনগৎলক্লে। ওসিদগী চহী ৪০ রোমগী মমাংদনি খৃ: ১৯৬৩ দা ঐনা এলাহবাদ ইউনিভৰসিগী মহৈরোই ওইবিউদনি মাগী ঈচেলদা ত্ৰিবেনী সঙ্গমদা হি তোংদুনা শান্নজখিবদো। গঙ্গাগী ঈচেলগা ঐহাক্কা নকশিন্নবগী তাজ্জা অতৈসু লৈথ্ৰে।

খৃ ১৯৫৮দা ঐনা পাটনাডা ফিজিকেল এডুকেসন অমসুং স্পোর্টসকী ট্ৰেনিং চংউদা গঙ্গাগী হিন্দেন মহেন্দ্রু ঘাটতা কয়ারক ঈরোইরকখি।

মাগী ঈচেলদা ফেরি তোংদুনা লাল্লগা পাটনা যৌনা চংখি ঐহাক, ব্ৰহ্মপুত্ৰ থোঙ শাদ্ৰিঙৈ। মদু পূম্মমক ইনৌ নৌনা ওরাংতা থোকখিবগুম মাংদা লোয়না চোংথোরক্লে, ঐনা হরিদ্বারদা গঙ্গাবু অমুক উজবদা।

খৃ: ১৯৮৪ দা নবদ্বীপধামদা গৌরান্ধ প্ৰভু ঘাটতা স্নান তৌবকখি। ঐহাক্কা লোয়নরিবা বাসেশ্বৰী পালাগী অহলশিংনা খৌদাবদগী মতেক খৰ ইরোইদুনা অক্ৰবা গঙ্গাজল শোকলকখি, জলগায়ত্ৰী মন্ত্ৰ থিরদুনা।

ঐনা লংফৈ চংপা খুদিং তুৰেলগা বারী শান্নরকখি। নিযুয়োক্ৰতা হদসন তুৰেলগা, খা ভারভা কাবেরী তুৰেলগা, এলাহাবাদতা গঙ্গা, যমুনা, সরস্বতীগা,

অকনাচল প্রদেশতা শিয়াং শিওমগা সুবনশ্রীগা। খষিকেশতা লৈরিঙৈসু গঙ্গাগা নকশিল্লজবগী খুদোংচাবা ফংজখি। মখোয়না লোৎতুনা থল্লিবা অরোনবা বারী কয়াসু ঐঙোন্দা খর লিবিরকখি।

তুৱেলবু কুপথনা য়েংশিল্লবদি, মাগা নক্সা চংমিল্লবদি মানা লোৎতুনা থমলিবা সনা পুঁকৈদু উবা ফংগনি হায়নরি। মহৌশা লাইরেস্বীনা পীবিবা গঙ্গাগী ঙক্সা ফজবা, তোপ তোপ্পা দৃশ্যদু হরিশ্চন্দ্রদা হরকি পৌরীদা, এলাহাবাদগী ত্রিবেনী সঙ্গমদা ঐনা খরদং উজবা ফংলকখি।

ঐখোয়গী গাইদ ওইবীরিবা শ্রী জি এন ত্রিবেদীজী (Gunvantray N. Trivedi) না হায় – “হৌজিজুগী চংত্রবদি গঙ্গা মাতাগী আরতি দর্শনগীদমক তোব্বান্দা ফমফম ফংবগী রা লৈতে”।

মতমদু নুংখিলগী পুং ১ দং তারি। আরতিগী মতমদি সঙ্ক্যাগী পুং ৬ তনি। অদুগীদমক ‘গঙ্গা কিনারেদগী’ রিকসা তোংদুনা হরকি পৌরী যৌরে।



হরকি পৌরীদা ত্রিবেদীজীগা লোয়ননা ঐখোয় অনী

‘গঙ্গা কিনারে’ হায়বসি হরিদ্বারদা ঐথোয়না থুংলুবা নিরঞ্জনি অখড়া রোদতা লৈরিবা হোটেল অদুনি। গঙ্গাগী তোৰ্বান নপ্পা শাবনি হোটেলদু। মশাগী গঙ্গা ঘাট লৈজবা হোটেলদি ঐথোয়গীসিদনি হায়দুনা মেনেজরদুনা য়ায়া চাউথোকচৈ। হরকি পৌরীগা গঙ্গা কিনারে হোটেল লৈরিদুগা পংলাপ লাগুবা নঙে ।

ঐথোয়না যৌবদা মী ফনয়াম্মা তিল্লমলে। উরুম লাংবা মফম য়েংদুনা ঐথোয় তোৰ্বানগী মচি অমদা ফমদুনা আরতি কংপগী মতম গুইদুনা লৈ। তোৰ্বান্দুদা মীয়াম্মা তৌবিবদু উবদা কুশ্মেগুম থোকলমই। ঘাটতা স্নান তৌরিবা, তোৰ্বান্দা হোকরশিংনা পোং য়োল্লিবা, মাইকৈ কয়াদগী থোমজিল্লকলিবা মীয়াম, গঙ্গাগী ঈরৈ কল্লবা ঈচেল, চিংথক্তা লৈরিবা মন্দির ময়ামদু য়েংবদা পুং ১দগী ৬ তাখিবা খঙহৌদে।

কুগুগী মনাক্তা তোৰ্বানগী মফম কয়াদা মীয়াম্মা ইকজনরি। ব্রহ্মকুগুদা গঙ্গাগী ঈচেলবু ফস্বাক্তুগী খায়দোকতুনা শেল্লিবা নাকয়েংতা য়োংলি য়াহু য়াহুদুনা থল্লি। য়োংলিদু পাইরগা ইরৈ কল্লবা ঈচেলদুদা লুপরি কয়া অমনা। অহল ওইরবা নুপাসু, নুপীসু, নহাসু য়াওই।

গঙ্গাদা আরতি কংপগী মতম খৌরাংনা গুইনরিবা ভক্ত যাত্ৰিকশিংনা হরকি পৌরীদা মখল মখাগী দৃশ্যনি উরিবা। নোক্রিংবা মতাং অমসু থেংনৈ। ঈশিং কিজবা মচানুপা নোই নোই লাওবদু মখুং শমদুনা মপানা তুরেলদা পুথবিবে। মচানুপাদুনা অমুক তোৰ্বান্দা চেনখংলি ; মপানা মাবু ফারগা মকোকতু ঈশিংদা লুপশিলহল্লি। মমাদুনা পাখংচৈ। মচাগী হোংদোক্লবা অকংবা ফি পাইদুনা তোৰ্বানদা গুইজৈ।

গঙ্গাস্নান লোইরবদা মীশিংদুনা গঙ্গাজল শোক্তুনা পুনবা খৌবাং তৌনৈ। থায়নদি গঙ্গাজল হাপুবগী পাত্রসি কোরী চফু নত্রগা পিত্তাইগী ওইনা শীজিল্লবস্বনি। হৌজিকতি প্লাষ্টিকী পাত্রনা শিল্লে। য়াংসু য়াংবা, পুবদসু নুংগুইবা, বিজ্ঞান অমসুং টেকনোলোজিনা অধ্যাত্মিকী লমদা শীজিল্লবা পুথোরকপা অনৌবা খুদোলনি। তোৰ্বান্দুদা হোকরশিংনা মদু হাদুনা য়োল্লি। অপিকপা অচৌবা য়েংদুনা মানা মানা পামজবা মতুংইমা মীশিংনা লৈনরি।

মীশিংনা গঙ্গাগী লূরবা ঈশিংবু শোক্তুনা যুমদা পুনরিবগী মরমদি গঙ্গাজলদা
য়াওরিবা অঙকপা মগুন অদুননি। মীশিংনা গঙ্গাজলবু লাইগী পুজালাংজাদা
শীজিন্নরি। মতমশাংনা থল্লবসু গঙ্গাজলদি তিলকাং, মহিক চেন্দে।

খঙজিনবদা নুংঙাইবা ব্রাফম অমদি গঙ্গাগী ঈশিংদি মহিক (জার্ম) শিহনবা
ঙমই হায়না সাইনটিষ্টশিংনা পুথোকথিবা অসিনি। কানাডাগী McGill
Universityগী Dr. F.C.Harrison না অসুয়া হায় –

“A peculiar fact which has never been satisfactorily explained is the quick death in three or five hours, of the cholera vibro in the waters of Ganga. When one remembers sewage by numerous corpses of natives, often cholera, casualties and by bathing of thousands of natives, it seem remarkable that the belief of the Hindus that the water of this river is pure and cannot be defiled and that they can safely drink it and bathe, should be confirmed by means of bacteriological research.

ফ্রেঞ্চকী দাক্তর D. Herelle নসু গঙ্গাগী অঙকপা মগুন, শক্তিগী মতাংদা
থিজিন্দুনা পুথোকথি। কোলেরা, দাইসেনট্রিনা নাদুনা শিবা মী কয়া গঙ্গাদা লংথবা
উবদা মহাক্লা অঙকপা পোকথি অদুগা অসুয়া ফোংদোকলকই – “That only a
few feet below the bodies where one would expect to find millions of these dysentery and Cholera germs, there were no germs.

ব্রিটিশ ফিজিসিয়ান Dr. C.E. Nelson FRCS না হায়বা অমসু লৈ “গঙ্গাগী
মোংহল্লবা মফম হুগলি তুবেলদগী ঈশিং শোক্তুগা জহাজদা পুংদা ইংলঙ
যৌরফাওবা ঈশিংদু অদুমক অফবা ওইদুনা লৈ” অসিনি গঙ্গাজলগী অঙকপা মগুন।

হিন্দুশিংগী ওইনদি গঙ্গাসি লাইবেদ্বানি, ইমানি হায়না পুজা তৌনরিবনি।
চুল্লগী তুবেল অমনি হায়না লৌনবা নন্তে। অশেঙবা তীর্থনি। মার্গা মতক মগুননা
ভাবতবাসিগী থম্মোইবু শুদ্ধাপিবি। মুনি ঋষি কযাদা থৌনা হান্নিবি। মীনুংশি,
চান্নবা, খোজালবু পীনবীবা ইমানি গঙ্গাদি; তুবেলশিংনা মনুংদা অথোইবা তীর্থনি।
গীতাদা শ্রীকৃষ্ণনা ঈশেলশিংগী মনুংদা গঙ্গা অসি কৃষ্ণএমক্লি হায়থিবনি। ভগবান
কৃষ্ণগী শ্রীমুখমক্লা অসুয়া তাকপিরমই –

পবন পবতা মস্মি রাম শস্ত্র ভূতামহম্

ঋষানাং মকরশ্চাম্মি স্তোতসামস্মি জাহ্নবী

(গীতা ১৩ - ৩১)

দেবী ভাগবতনা অসুম্মা হায়রি - “মাইল চা কয়া লাম্পদগী গঙ্গাবু শোঙ্কবা মহাক অদো পাপ পুন্না কোঙ্কুনা শ্রীহরিগী নাক্তা যৌজৈ।”

মহাকাব্য ওইরবা মহাভারততা গঙ্গাবু পৃথিবীদা লৈবা স্বাইদগী শেঙলবা পাপ কোকহনবীবা তুরেলনি হায়না শৈথারি। গঙ্গাগী মতিক মগুণগী মতাংদা মহাভারততা শন্দোকা তাকলি - গঙ্গাদি হিমালয়গী মমোমনি, পুনা চেনবীনি। পৃথিবীগী লৈতেং ওইরিবী গঙ্গানা মরোল অঙ্কম - স্বর্গ, মর্ত্য, পাতাল ফাওদুনা চেল্লিবনি। অদুনা মাবু ত্রিপাটাগা কৌই।

গঙ্গাগী মতিক মগুণগি অসুঙ্কী মতিক চাউথে। মাবু দর্শন তৌবা, স্নান তৌজবদা মী অদুগী হৌথবা পুরোন তরেং, লাক্‌দৌরিবা পুরোন তরেং অদুগা লোয়ননা মচামশুশিং পৃথ্বমক নরকতগী উদ্ধার তৌই হায়রি। মতমকুইনা তপস্যা, ব্রহ্মচার্য্য, যজ্ঞনচিংবা অফবা থবক তৌবগী মহয় অদু গঙ্গাস্নান অমুক্তং তৌজবদা ফংবা ওমই। শিরবা মী অদুগী হকচাংগী শরু মচেং অমতং নত্রগা উৎ থাদবসিদা মহাক্তা তৌরস্থা পাপ পৃথ্বমজ্ঞদগী কোঙ্কুনা স্বর্গদা লৈবা ফংই। যুগ লিশিং অমা তপস্যা তৌববুদি গঙ্গাগী মপান্দা থা অমতং বাস তৌদুনা লৈবনা হেয়া মহয় ফংই। অবাম যৌরাংলবা মতমদা অঙাংনা মমাগী নাক্তা চেনশিল্লকপগুম মাগী নাক্তা চঙজল্পবশিংদা গঙ্গানা মঙ্গল আশির্বাদ পীনবি। মাগী মাগী মপোকপু, মানা তমজরুবা বেদ শাস্ত্রবু হেয়া মই য়ালহনগে খনবশিংনা গঙ্গাদা তর্পন কংচদুনা প্রেত লোকতা লৈথবশিংবু পেলহনগদবনি হায়রি। সাধু মহাত্মা ওইবশিং, জগৎনা সন্মান তৌনরবশিং, ঈন্দ্রিয় খুদুম চল্লবা অশিংবশিংনা গঙ্গাজীদা চংজদুনা অমাও অতা লৈত্রবা পদবী ফংনথি। গঙ্গাদেবীবু অরাধনা তৌজবদি শিদ্ধ পুঙ্কম ওইদুনা মীংচং ফংবা ওমই। গঙ্গাদেবীগী পূন্য চেল্লবা বারী অসিবু ভক্তিগা লোয়ননা তাজবা মী অদুদি অরা অনা কয়াদগী নাক্তোঙ্কুনা পোকপগী মই য়াল্লবনি ... অসিনচিংবা গঙ্গাগী মতিক মগুণশিং অসি মহাভারতগী খঙবা ওমই।

পণ্ডিত জবাহরলাল নেহরুনা মাগী Will and Testament তা য়ান্না নীংথিজবা শ্রদ্ধাঞ্জলি গঙ্গাদা কংলি। মানা শিবগা সংস্কারগী উৎ খুবাম অমতং এলাহাবাদতা পুরগা গঙ্গাদা থাদবিসু হায়বমই। মদু মাগীদি ধর্মগী পূজা লাংজাগী

রা নন্তে। মাগী রাহৈদা —

"I have been attached to Ganga and Jamuna rivers in Allahabad ever since my childhood and, as I have grown older, this attachment has also grown. I have watched their varying moods as the seasons changed, and have often thought of the history and myth and tradition and song and story that have become attached to them through the long ages and become part of the flowing waters. The Ganga, especially, is the river of India, beloved of her people, round which are intertwined her racial memories, her hopes and fears, her songs of triumph, her victories and her defeats, she has been a symbol of India's age-long culture and civilization, ever changing, ever-flowing and ever the same Ganga. She reminds me of the snow covered peak and the deep valleys of the Himalayas, which I have loved so much, and of the rich and the vast plains below, where my life and work have been cast, smiling and dancing in the morning sunlight, and dark and gloomy and full of mystery as the evening shadows fall : a narrow, slow and graceful stream in winter and a vast roaring thing during moonsoon, broad bosomed almost as the sea, and with something of the sea's power to destroy, the Ganga has been to me a symbol and a memory of the past of India, running into the present, and flowing on to great ocean of the future.

অযুকী কোবৌ মঙালদা
মোমোন নোকা জগোইশাবা,
নুমিদাংরাইগী মতমদা,
মালেমনা অমস্বগী ফিজং হাইথরক্লবদা
নুংশুক নুংজানবা শকলোন লৌবা;
নিংথমথাগী মতমদা
চীংলেম্নবা ঈচেল মচা ওইবা;
নোংজুনা ঈপাল লাংলবদা
পাঙ্গল্লবা সমুদ্রগী শক্তম লৌদুনা

ঈরাওখোলগা লোয়ননা চেল্লিবা গঙ্গাসি

ভারতকী ওরাং, ওসি অমসুং

মপাল নাইদ্রবা ঈপাকুস্বা হয়েংগী

নীংশীং খুদমনি।

অসুন্না পণ্ডিত নেহরুনা গঙ্গাগী মরমদা ফোঙদোক্কমলিবসি ভারতবাসি
কয়্যাগীসু মথোয়গী পুক্রিংগী রাখল্লোনমক্কা।

গঙ্গাগী মতিক মণ্ডগদি ভারতদা নত্তে রাংনা থাঙ্গৎনরিবা। সমুদ্র রাংমা লান্না
চংখিদনা মীবৈবাজুসু গঙ্গা চেল্লি। ইতিহাসকী অঙনবা মতমদা খা ভারতকীগী
সমুদ্রগী ললোনবা কাংবু খরনা হিন্দু ধর্ম পুখিদুনা খা-নোংপোক এসিয়াগী লৈহাও
চেল্লবা কস্মোদিয়া যৌখিরমই। মফমদুদা রাম, সিতা, হনুমান, গরুড় অযোধ্যা
(মথোয়নদি আয়ুথিয়া কৌই) — অমত্তা চিখদনা লৈরি। কস্মোদিয়াদা লৈরিবা
পৃথিবীগী মনুংদা স্বাইদগী চাউবা হিন্দুগী লাইশং একোর ভাট (Angkor Vat)
হিন্দুগী “ওঁকার নাথ” নি।

হিন্দু ধর্মগী লাইনিং লাইশোলগা লোয়ননা গঙ্গাসু মথোয়না কস্মোদিয়াদা
চেলহনখি। হিন্দুগী ‘মা গঙ্গা’ না কস্মোদিয়া যৌবা মতমদা “মে কং” ওইখি।
কস্মোদিয়াগী স্বাইদগী চাউবা তুবেল ‘মি কোং’ হায়রিবসি মা গঙ্গাদগী থৈথরকপনি।

গঙ্গানা হৌরকপগী বারীদি —

থায়ন লাইহাজুকী ওইবা গঙ্গানা হৌরকপগী বারীদি ঋষি বান্ধিকীনা ইদুনা
থস্মীরমই। ইক্ষ্বাকু শাগৈগী নিংথৌবেল সাগরনা অযোধ্যাদা পাল্লিঙৈনি।
নিংথৌসিনা লাইগী নিংথৌ ইন্দ্রগী খুভম মুনগে খন্দুনা অশ্বমেধ যজ্ঞ চামরক
পাঙথোকখি। চামরকশুবা যজ্ঞ অদু পাঙথোকপদা যজ্ঞগী শগোলদু ইন্দ্রনা
ছবানশ্রুগা কপিল মুনিগী আশ্রমদা লোৎশিন্দুনা থমলমখি। সাগর নিংথৌগী
মচানুপা লিশিং হুমফুদুনা শগোলদুগী খোঙ্গুল লীবকপদা কপিল মুনিগী আশ্রমদা
থেংনবমই। মথোয়না খল্লিবদি শগোলদু কপিল মুনিনা ছবাল্লবনি। মথোয়না মুনিগী
ধ্যান থুগাইরুবে। শাওহল্লবা মুনিনা শাপ তৌবদগী মথোয় লোইনমক উৎ ওনস্ত্রে।
সাগর নিংথৌনা হায়জবদা মুনিবু যাহনবা ওমখিদ্বে। নিংথৌগী মশুশিংনসু মথং
মথং হায়জখি মবুধৌশিংবু হিঙ্গৎহনবিনবা অদুদসু মুনিনা যাখিদ্বে।

তুংদা সাগরগী মশুশিঁপা অনসুমলনা হায়জবদা মুনিনা যজ্ঞগী শগোলদি
পীবিরে অদুবু শিখ্রবা নিংথৌমচাশিংদুদি হিংগৎহনবিয়ু যাখিদ্বে। অনসুমলগী মশু
শুথাং কয়ানা মথং মথং ব্রহ্মাদা চংজখি। মাগী কমণ্ডলুদগী গঙ্গাবু চেহ্নহনবিদুনা
উৎ ওনখিবা নিংথৌ মচাশিংবু হিংগৎহনবিয়ু হায়জখি।

মতুংদা শাগৈ অসিগী নিংথৌ ভগীরথনা মবুদৌশিংগী আত্মাশিংবু অরান খুভম ফংহন্নবা অকনবা তপস্যা তৌজখি। বিষ্ণুদা হায়জখি। বিষ্ণুনা অমুক শিব মহাদেবদা হায়জৌ তাকপিরকখি। বিষ্ণুনা তাকপিবা মতুংইন্না হায়জবদা ভগীরথনা শিব মহাদেবদা যাবিদুনা গঙ্গানা স্বর্গদগী চেস্ত্রকপদু জটানা ওকপীখি। ভগীরথনা মোইবুং খোঙগৎলকই। অদুদগী গঙ্গাগী মতুংইন্দুনা লাকই। লম্বীদা জানু মুনিদা ধ্যান তৌদুনা লৈরম্বনা অপনবা থোকখি। ভগীরথনা মুনিদা হায়জদুনা গঙ্গানা অমুক জাহ্নবী গঙ্গা হায়না মিৎথোন্দুনা চেস্ত্রকখি সমুদ্র তল্লা। গঙ্গানা সমুদ্র যৌরবদা সাগর নিংথৌগী মচানুপা ৬০,০০০গী উৎ অদু চামথোকপিরবদা মথোয়দু অরান খুভম ফংখি।

গঙ্গানা পৃথ্বীদা কুমথরকপা নুমিৎ অদু গঙ্গা দশহরানি হায়না পদ্ম পুরান অমসুং অগ্নিপুরানদা হায়রি। পুরান অনীসিগী মতুংইন্না হিন্দুশিংগীদি গঙ্গাগী তোৰ্বান্দা অশিবা পোৎলোইবা, পোৎলোইবগী উৎ গঙ্গাদা থাদবা হায়বসি লাইবক ফবনি, মুক্তি ফংই লৌনরি। মণিপুরগী হিন্দু বৈষ্ণবশিংনা মসিদা থাজবদগী অশিবা মীগী অষ্ঠি নত্রগা উৎ অদু নবদ্বীপতা, বৃন্দাবনদা পুরগা গঙ্গাদা থাদনৈ।

হৌরকফমদগী সমুদ্র যৌবা গঙ্গাগী খোঙচৎকী বারীদি ভারতকী সভ্যতা অমসুং সংস্কৃতিগী বারীনি। সম্রাজ্য কয়ানা হৌগৎলকলিবা অমসুং থুপচিনখিবগী লেমজনিংঙাই ওইরবা সহর কয়া শেমগৎলকখিবগী, অকন অথৌ কয়াগী লাল শোক্খখিবগী, খুদোংথিবা কয়াগী, ইনাকখুনবা কয়াগী, কথোকপা ওম্বা মীশিংগী পুলিদা থেংনবা মায় পাকপা, মায়থিবা, মরাইবক লেপ্তগী বারীনি গঙ্গানা লীবিবা।

হিমালয়গী ফুট ১২,৭৭০ রাংবা মফমদা লৈবা গঙ্গোত্রী হায়বা উনপাক অদুগী মথোঙদগী মাইল ১৪ চৎলগা লৈবা গোমুখতগী হৌরকপনি গঙ্গাসি। গোমুখতগী চেস্ত্রকপা ঈচেলদু ভগীরথী গঙ্গা হায়না খঙনৈ। ভগীরথী গঙ্গাগা হিমালয়দগী চেস্ত্রকপা অলকানন্দ তুরেলগা তিন্দুনা অমুক চেস্ত্রকই। বিষ্ণুগঙ্গা অমদি মন্দাকিনি তুরেলগী ঈচেলনা অদুদা অমুক তিলৈ। ঈচেল অদুনা শিবালিক টিংশাং ফাওদুনা চেল্লকগা ঋষিকেশ যৌরকই। ঋষিকেশতগী কিলোমিটার ১৩ চেল্লকলগা হবিদ্বার যৌরকপনি।

হরিদ্বারগী হরকি পৌবীদনি ব্রহ্মকুণ্ড লৈরিবসি। থায়নগী লাইগী বারীদাদি গঙ্গানা স্বর্গদগী মর্ত্যদা চেস্ত্রকপদা ওক্কাবদগী মফমসিদা বিষ্ণুনা ঙাইদুনা লৈখি। মহাক্সা পুরকপা অমৃত চফদু মফমদুদা থম্বদা মরীক অমা কুণ্ডদা তাখি হায়নৈ।

মফমদু অশেঙবা তীর্থ মফম ওইহৌরে। ভারত সাহী নিংথৌনা স্বৰ্গদগী কুমথরকপা যানবা মনাওনিপা বিক্রামাদিতানা শিড়ী শেম্বা মফমদুনি হরকি পৌরী (লাই লৈবাক্কী) সিড়ী হায়না খঙনবসি।


হরকি পৌরীদি মমাংঙৈ লাই হাক্তেজগী হৌনা য়াল্লা শেঙলবা তীর্থ মফম অমা ওইদুনা লাকখি। লাই হিংচাবানা নাকপাক তান্নদুনা অমৃত চফু মুন্নবদা অমৃতগী মরীক অমা মফমসিদা তাখি হায়। অমৃত চফুগী বারী অদুবু নীংশিংদুনা চহী ১২ খুদিংগী হরকি পৌরীদা কুম্ভমেলা তৌরিবনি। সাইনটিফিক ওইবা মওংদা হায়রগদি কুম্ভমেলা পাংথোকপসি বহস্থপতি গ্রহ, জুপীটর গ্রহনা রবি নুমিংকা তিন্নবা মতাংদনি। কুম্ভরাসি (একাবিস) দগী লৌবনি কুম্ভসি। চহী ১২ লৈরগা হেক হেক পাঙথোকলিবা অসিনা মহাকুম্ভ হায়না খঙনৈ। মহাকুম্ভগী মরক্তা পূৰ্ণকুম্ভ অমসুং অৰ্ধ কুম্ভ মেলাসু হরিদ্বারগী হবকি পৌরীদা পাংথোকই। কুম্ভমেলাদা যাওননবা হিমালয় চীংগী শুকুংদা চহী কয়া ধান তৌদুনা লৈরক্কাবা মুনি ঋষি, সন্ন্যাসীশিং হরিদ্বারদা লাকই। অধ্যাত্মিক লব্ধী পামজবশিংদা মথোয়না জ্ঞান, লৌশিং তাকপিবমই। মহাত্মাশিং অদুবু দৰ্শন ফংজবা, আধ্যাত্মিকী পাউতাক ফংজবা মীশিংদুগী বুদ্ধি, লৌশিং চাওখংপা ওউ। মথোয়বু যোগ, মোক্ষগী অণ্ডকপা সংসাবদা চাংশানাববমই। মা পাজ্জবা: ১কহ



হরকি পৌরীদা মান তৌরিবা মীয়াম

মফমদগী অমসুং মপাল লমদগী হরিদ্বারগী কুস্ত মেলাদা যাওবা লাক্লে। কুস্ত মেলাগী মতমদুদা হরিদ্বারগী ব্রহ্মকুণ্ডা স্নান তৌবা, ধ্যান, জপ তৌবা ফংজরবদি পাপ কোকই, পুক্রিংদা শান্তি ফংই থাজনৈ।

কুস্তমেলাসি এলাহাবাদকী ত্রিবেনী সঙ্গমদা, নাসিকতা গোদাবরী তুরেল তোবর্বাদা অমসুং উজ্জয়নগী শিপ্রা তুরেল তোবর্বাদসু মতম অমতুদা পাঙথোকই। মফমশিং অসিসু অমত তখিবা অশেঙবা তীর্থনি হায়না ভক্ত যাত্রিকশিংনা মেলাদা শরুক যাবা মশিং যান্না লাক্লে।



চিংথক্তা লৈবা মনসা দেবীগী মন্দির

হৌজিকী মতমসিদা হবকি পৌরীদা ভাবতকী ইনাক খুল্লবা ভক্ত ওইবর সেঠ দিৱলা, সেঠ সুৰজমলনা শিড়ী চন্দনা কংলে। তোবর্বাদা ৰাংমদা চিংথক্তা ব্রহ্ম, বিষ্ণু, গঙ্গা, চন্দি দেবী, অঞ্জলি দেবী, মনসা দেবীগী মন্দিরশিং লৈ। মফমদু যৌদনা লাই খুৰমজনিংবনি। খোঙনা চিংদোল যৌনা শিড়ীদা কাদ্রবসু যৌবা-লম্বীদা টোলিনা মফমশিংদু যৌনবা খৌৱং লৈ। অদু ওইদুনসু অহল ওইববা ঐথোয়গী তীর্থ খোঙচং অদুদা মদু ওইথোকপা যাখিদে।

গঙ্গাস্নান তৌবদা হকাইবা লেনদে। নুপী অহল ওইরবী খরদি স্বাংদা পেটিকোট অমা শেংলগা অদুম ইকুজৈ। মৈতৈ নুপীগীদি থবাক্তা ফনেক চিংথংতুনা শেংলগা ইকুপ্লা, ইকুজবদা থোয়না ফজদবা শক্তম লৈতে হায়না ঐনা খঙৈ।

নুপীগী ইরুজফম ঘাটতুদা তোঙান্না লৈ। মদুদা নুপী পুন্নমক ইরুজবগী খুদোংচাবা লৈতে। মফমদুদদি নুপা নুপীগী খেন্নবা মাংখি। নুংগী ওইবা অশেঙবা রাখলনা পানগী শক্তনু মাইথিবা পীথি।

মীয়াম্মা তৌরিবদু অমুক য়েং, ঈচেলগী ফজবা অমুক য়েং ফন কুইনা ঐখোয় তোব্বান্দুদা লৈরে। ঐগী পুক্রিংদা ফাওরকপা খরদু বেক্তগী চে কলম লৌথোক্তুনা অসুন্না ইশিল্লি।

হে ইমা গঙ্গ্বে, হিমগীরি মমোমলোই
নীংথিজৈদকো নংগী মায়থোং থম্বালসে
য়েংবগী পেনবা নাইদেসে

ইমা নংদি শুমহংয়াই চেনবীনি
পীনহৈবী, নুংশি চানবী হৈবীনি
অচান মিরাই নাইদবী, বিশ্ব জগৎকী মমানি।

নংগী ইথক ইপোন্না

জগোই শানা শানা, ইশৈ শক্কা শক্কা
চেন্তুরি শান্তিগী পাউজেল পুরদুনা।

নংগী সনা খুংনা শোকলুবদা
লৈকংলাবু লৈকোল ওলহনবীরে
লৈকোলদা লৈরাং লৈশাং তমহম্বিরে

ইমা নংনা যৌরুবা মফমশিং

ওইনবীরে অশেঙবা তীর্থ মফমশিং

নপারী নমোমশিংবুসু ধর্ম চেনবা ওইহনবীরে

ইমা নংগী মশাইগোনদনি ভারতকী সভ্যতা পোকথিবা
ইমা নংগী নতস্বাক্তনি মুনি ঋষিরা সমাধি ওইথিবা
মঙ্গলগী মশক ওইবী, খুকমজরি নচানা হন্না হন্না।
জয় ওইবিয়ু হে ইমা গঙ্গ্বে।

সম্ভ্রান্তিগী মতম যৌশিল্লকলে। মীনা তোব্বান্দু চোল্লে। গঙ্গা মাতাগী সেবা কমিটিগী মেম্বরশিং মথৌ চিনখৎলকই। মথোয়না তিল্লিবা মীয়ামদগী, ভক্ত যাত্রিকশিংদগী পৈশা খোমজিল্লি। মী মনাক্তা চং-চংদুনা দান পাত্র পায়দুনা হায়

— “গঙ্গা মাতাগী সেবাগীনি অঙম অঙম্বা কংলু। নচা নশুগী, ইমুং মনুংগী যাইফ মঙ্গল শোয়দনা ফংগনি”।

ওহাকতুদা মথোয়না পৈশা ফন য়ায়া খোমজিনথি।

পুং ৬ তাবদা মন্দিরদগী গঙ্গাদেবীগী মুক্তি লেংখোরকই। মৈচাক ফরবা বর্তিনা মুক্তিগী মাংদা অমুক হাই, গঙ্গাগী ঈচেলদা অমুক হাইথরদুনা আরতি কংলি। যাত্রিকশিংনসু দোনাদা হাঙ্গা ঘীগী বর্তি, লৈশুনা আরতি কংচৈ অদুগা ঈচেলদা থাদথি। ময়াম পুনা লাওই — জয় গঙ্গামাতাগী জয়। ময়াম পুনা শকৎলকই আরতিগী ঈশৈ —

ওঁ জয় গঙ্গে মাতা, মৈয়া জয় গঙ্গে মাতা।

জো নব তুমকো ধাতা-২ মনবাঞ্চিত ফল পাতা ॥

চন্দ্রসি জ্যোতি তুমহারী, জল নির্মল আতা,

শরন পড়ে জো তেরী-২, সো নর তর জাতা ॥ওঁ জয়

পুত্র সাগরকে তারে, সব জগকো জ্ঞাতা, মৈয়া-২

কৃপা দৃষ্টি তুমহারী-২ ত্রিভুবন সুখদাতা ॥

এক হি বার জো তেরী, সরনাগতি আতা, মৈয়া-২

যমকী ত্রাস মিটাকর-২, পরমগতি পাতা ॥

আরত্ৰী মাতা তুমহারী, জোকোই নর গাতা

দাস বহী সহজমে, ভক্ত রহী সহজমে।

মুক্তিকো পাতা। ওঁ জয় গঙ্গে মাতা।

মীয়ামগী খোঞ্জেলগা লোয়ননা বেকগ্রাউন্ডগী মাইকতা শকৎলকপদুগসু তিনশিন্নে। খোঞ্জেল অদুনা সিবালিক চীংমায়দা যৈকরগা খোহুংনা অমুক থকোকলকুনা মায়কৈ-শিগা নিলহনখে। তুরেলগী ঈচেলদনা ভক্ত যাত্রিকশিংনা কংচবা দোনাগী বর্তিশিংনা ইপোমদা নোমনা নোমনা তাওথপ্রি। মশিং থীঙমদ্রবা বর্তিগী পিকলবা মৈঙালশিংদুনা থরানমিচাকুম ঈচেলদা তগুপ তরেংনা গুল্লিবদুনা যাত্রিক ঐখোয়বু শুমহংপিদুনা মঙগী লৈবাক অমদা পুবিরে। খোইথুল্লববা অধ্যাত্মিকী মহাওসু তংহনবিরে।



(২)

ঐখোয়না ঋষিকেশ যৌবা নুমিত্তু মাৰ্চ ২৫-২০০৩ নি। স্বামী পবিত্রানন্দজীনা ঐখোয়বু তরামনা ওকপিরমই। অহানবদা স্বামী পবিত্রানন্দবু শক তাকচনিংই। স্বামী পবিত্রানন্দজীগী হান্নগী মিংদি খুমুকচম অঙাংয়াইমা সিংহ কৌই। ককচিং খুনৌদগীনি। মইহেমশিংগী লমদা বিএ, বিটিনি। মতম খর ওজা ওইবমই। খৃ: ১৯৯১ ইংদা ভলুনটরী রিটায়রমেন্ট লৌরগা ককচিং খুনৌ কোলেজ লিংখংলমই। ঐগী ইপুৰোইবনা মণিপুর ইউনিভার্সিটিগী কোলেজ ডিভলপমেন্ট কাউন্সিলগী দাইরেজর ওইরিউদা শ্রী অঙাংয়াইমনা তোয়না লাক্সুনা বা তান্নরৈ, ককচিং খুনৌ কোলেজবু মপুংফাবা এফিলিয়েসন পিবগী মতাংদা। অনীনা তাতোক তাশিন তৌনদুনা কোলেজ অদুবু অরাংবা থাজা পুখংলম্বনি। শ্রীসিংহনা ওজা ওইরিউদগী হৌনা ঋষিকেশকী শিবানন্দ আশ্রমগা মবী থমদুনা অধ্যাপিকী জ্ঞান ফংবা হৌই। খৃ: ১৯৭০ দা গুরুদেব স্বামী কৃষ্ণানন্দজী মহাবাজদগী মন্থ দিক্ষা ফংই। শিবানন্দ আশ্রমগী যোগ বেদান্ত ফোরেষ্ট একাদেমীদগী ট্রেনিং ফংখি। অধ্যাপিকী লক্ষীদা চংশিনবগা লোয়ননা যোগ অমসুং শাজেল চাং নাইনা শান্নবা মীশকনি। ‘খুংলৌইবা যোগগী শাজেল’ কৌবা লাইরিক অমা অমসুং অতৈ লাইরিক খরসু ইদুনা মহাক্সা ফোংখি। সমাজগী সেবাদসু মশক নাইবা থৌদাং য়ারমই। তুংদা মরুপ মপাং মবী মতা থাদোক্সমদুনা ঋষিকেশকী শিবানন্দ আশ্রমদা চংখি। গুরুদেব স্বামী চিদানন্দজী মহারাজনা সন্ন্যাস দীক্ষা পীরগা স্বামী পবিত্রানন্দ সরস্বতী হায়বা সন্ন্যাস মিং অসি পীবিখিবনি।

গেকরা শেংপা স্বামীজীনা, আশ্রমগী রিসেসপসন অফিসতা মাঙজৌননা পাউ ফাওনখিবা মতুংইনা ঐখোয়বু ওকপিরমই। মণিপূরী মচা অমনা শিবানন্দ আশ্রমগী স্বামী অমা ওইনা লৈরম্বদুদা ঐখোয়না পুক্রিংদা চাওথোকচৈ।

ঐখোয়বু উবা মজুদা স্বামীনা — “ওজা লেংবিরকনি হায়বদুদা যান্না ফবা কা অমা হান্না লাংদুনা থমজরবিনি।”

ঐখোয় ঈশ্বর ভবন হায়না মিংথোনবা থোইদোক্লা লু নানম্ববা কা অমদা থম্বীরে। ঐখোয়না চয়োল অমা মফমদুদা লৈদুনা আশ্রমগী দর্শন ফংবা, অধ্যাত্মিক কস্মশিং যাওবদা স্বামীজীনা মতেং পাংবীরে।



ঐখোয়না ঋষিকেশ যৌনা চংপা খোঙচৎতু ফন শাংবা লম্বীনি। মমাংঙৈদা খর নহা ওইরিঙৈদা মপাল লমদা সেমিনার, কনফরেন্স, ফোটিভেল নচিংবা যাওবা কয়াবক চংস্ত্রে। মদুদদি হকচাংসি যান্না থিংলি। খোঙচৎশিংদুদা মকপ মপাংশিংগা লোয়নবসু যাওই। হন্দকী খোঙচৎসিদিদি ঐখোয় অমীদনি। চহীনগা রাইশিল্লকপনে মঙম ইশান শানদে। থবক খুদিং তপ্পা তপ্পা পাংথোকপা তাবনা লম্বী চংপদুসু পোথা পোথা অদুম পাংথোক্লবা তৌই। অদুনা ইম্ফালদগী গৌহাটী ফাওবনা এরোপ্লেননা চংলে। গৌহাটীগী পলটন বাজারদা গীতাঞ্জলি হোটেলদা নুমিং নীনি পোথাবে। অদুদগী নোর্থ ইস্ট এক্সপ্রেসনা দিল্লীগীদমক খোঙশাল্লি। মথং নুমিংকী নুমিদাং পুং ৮ তাবদা দিল্লী যৌরে। হায়দগী পাউ ফাওনবনি। অদুনা অহিংদুদা বাবা খবগসিংহ মার্গতা লৈরিবা কৈশাম মনাওবী সিংহগী মচানুপীশিং সুজাতা, কান্তা, কবিতাগী নাক্তা চংলে। মখোয়না লুনা চান্না তৌদুনা মফমদুদা অহিং অমা পোথারে।

মখা চথবগী মতাংদুদি বাজকুমার দুসরীদগী মতেং লৌরে। রাজকুমার দুসরী গোপাল লৈকাইগী ইপুরানি, ইপুরোইবনা মাবু তম্বিরকপা ওজানি। মানা শিনবীদুনা মার্চ ২৫, ২০০৩ গী অয়ুক পুং ৭ তাবদা সত্যকী এক্সপ্রেসনা দিল্লীদগী ঋষিকেশ মায়েকৈ পাংলকথি।

সতাকী এক্সপ্রেস ট্রেন তোংবদুদি অরাবা খঙদে। ট্রেন অদু যান্না ল্‌নাল্লি। এরোপ্লেন জেংবগা মান্না পেসেঞ্জরশিংগীদমক হোস্টেসশিংনা নীংখিনা সেবা তেঁই। পিজ পিথক তেঁই। অরাত্‌ অপা য়েংখিৎল্লি। যান্না ইফিসিয়েন্ট ওই। মত্স চই।


য়াঙনা চেল্লিবা ট্রেনগী থোংনাওদগী য়েংথোকখিবদা চুগী, হৈনৌ পান্ধীগী, লবুকশিং তান্না তান্না শন্দোক্তুনা লৈখিবদু উই। অধ্যাত্মিক অমসুং খুৎশেম অনী খুৎশম্ববগী শক্তমসু উবা ফংই। অথাপ্পদা লৈরিবা মন্দিরগী মথক্তা হাইরিবা ফিরাল, মনাক নকপা গিজ্জাদগী খিংলকপা কাংশি মখোল, ফজ ফজরবা দলাল, ফেক্তরীগী ফনেলদগী অতিয়া তান্না পাইখংলিবা মৈখু পুন্মমক্তুনা ঐবু অতোপ্পা সংসার অমদা পুবিরে। ট্রেন তোংলি হায়বা কাউরে। খুঙ্গং কয়াসু ফাওদুনা চংলি। লমদমদুদনা অনেন্সা খাংপোকশংখিংগী ফক্লাংদা যন্তি মপাক নপ্পা, মনাক্তা চর ইকু রাংনা রাংনা পৈবা কয়াদুসু ভারতকী খুঙ্গংগী শক্তমনি। ভারত বাসিদি খুঙ্গংদা লৈ হায়নরিবদুনি।

ট্রেনদু যাঙই। দিল্লীদগী মিরট ফাওবা পুং ১, মিকটতগী মুজফরপুর পুং ১, মুজফরপুরদগী সাহারানপুরদি মিনিট ৪৫ দা যৌই। হোস্টেসশিংনা ওহাক লৈতনা লাওথোকতুনা পেসেঞ্জরশিংদা মীংনা শিংহল্লি।

সাহারানপুরদি অচৌবা স্টেসননি। মদুদগী মাযকৈ কয়াদা শন্দোকপ্রিবা রেলগী টালিশিংদুদি, কৈয়েন শান্নবগী লায়ুমদু মঙাই। স্টেসনগী প্লেটফোর্মদা মীয়াম মরক্তুদা বুর্কা শেংপী মুসলিম নুপীশিং, অরং অরাক্কী লৈতেং শিবি, নাশিকা হুংপী, শিস্তেংদা শিন্দুর হাপ্পি, থোংদোনদা থোংদোপ শিবি নুপীশিংদুনা ঐগী মিৎয়েংবু চিংখিল্লি। ভারত অসিদা লৈরিবা মীশিংগী ফিজ়েং চাকচা, কলচর ওস্তোকা তোপই। মশা মশাগী আইদেনটিটি অদু ওাকপদা নুপীশিংনা অচৌবা থোদাং লৌরিবদুগী মতাংদা ঐবু রাখল খলহল্লি।

স্টেসন অদুদা কুর্লিশিংনা পেসেঞ্জরশিংগী পোং হোস্টোক হোঞ্জিন তৌরিবদু উই। মী খরনা স্টেসন অদুগী অমোং অকায় শেংদোকলি, রাই শিংলি, ঈশিং চাইথোকলি। চা, অচা অথক যোনবশিং, লাইরিক যোনবশিং ট্রোলি ইল্ল ইল্লদুনা মথোয়গী পোংখিংদু য়োল্লরি। ট্রেননা স্টেসনদা ওহাক পোথারিঙৈদুদা চোংঙা কাক ময়াম অমা মচা মশু লোয়ননা টালি মরক্তা তারিবা আচাপোং খুন্দুনা চাকতারিবদু উবদা ওস্তোকনা নুংশি। চাকনিবা চাকনিবীদি উবক্তে। মিনিট ২০ গী তুংদা ট্রেন থারে হরিদ্বার তান্না। হরিদ্বার স্টেসন যৌরবদা, টেক্সিনা ঋষিকেশ পাংলে।

হরিদ্বারদা



পংকুই কুইদনা ঋষিকেশ যৌরে। হিমালয় চাংখোঙদা লৈরিবা ঋষিকেশকী শিবানন্দ আশ্রমদা স্বামী পবিত্রানন্দনা শিনবীবা ঈশ্বর ভবনগী মরিশুবা মথোলগী কা অমদা লৈরে। কাগী থোংনাওদু হেক হাংদোকপদা চাংমায়দা হৌমিবা উপালশিংগী মনানা হাইর হাইরদুনা ঐখোয়বু তরান্না ওকপিবগুম ফাওজৈ। উপালদা তোংলিবা চেকানা থোংবদু ঈশৈ শজুনা ঐখোয়বু হরাওহনবনি লৌজৈ। অরাংবা বিল্ডিং অদুদগী নোংপোক মাইকৈদা য়েংখিবদা গঙ্গানা ইথক ইপোম নাইনা চেছুরিবদু উবা ফংই।

আশ্রমগী লু নাল্লাবা, কস অদুনা লৈবা ফংবদু ওল্লোকনা নুংঙাই। অদুবু গ্রাউন্ড ফ্লোরদগী মরিশুবা মথোলদু যৌনা হফং হন্দা শিড়ী ৫২ অমসুং রিসেসপন আফিসতগী আশ্রম যৌব ফাওবগী শিড়ী ১২০ দু কাথোক কাশিন্দা শদৌ থোঙই। চহী যামশিল্লকপগী হৌনশা খুকউ নাবা, ঋাং নাবদু ময়েক যান্না শেংলক্ৰে। শিবানন্দ আশ্রমগী দর্শন ফংজবদা নুংঙাইজবা অদুনা অনাবদু খর কাওথোকুবদি হোংনখিবদা নঙে।

চাংখোঙ নক্লা লৈরিবা বিল্ডিংদুগী কাগী থোঙনাওদুনা লিংশিল্লক্ৰুগা হিমালয় চাংশাং নাপোমদগী অয়ুক অঙনবদা শিংলকপা ইংলবা মালংবনা নুংশিংতুনা য়েরবদদি হকচাংসি পুমতেক তেকথংহল্লি। শংলেন ফিজোল্লাবা পামেলশিংনা মালংগী শউমদা ফর ফর, শর শর হায়না ঈশৈ ওংলদুনা ঐখোয়দা হেক হেক মঙ্গল পীবগুম ফাওই। আশ্রমগী ভজন কীর্তনগী খোঞ্জেলগা, পামেলদা তোংলিবা চেকাশিংগী নুংশিবদা শৈশক্কা তিন্নশন্নরবা খোজাংদুনা সিবালিকী চাংমায়দা য়ৈদুনা মাইকৈ শিনখুংনা শন্দোকথ্র।

চেক্লা খরনা থোংবা তাই - পি পি পি.....। খল্লুই ইরমদম মণিপুরদা খোঙবা চেক্লা পি থাদেইদুবু মফমসিদা ? অদুমক্তি নঙমাল্লে খুখোঙ অদু খর খেই। মফমদগী ঈশিং-নুংশিং, অনেম-অরাংগী চাং অমসুং লৈহাও খেন্নবগী মতুংইন্না উপাল রাপাল, উচেক রায়া খেন্নবা লৈগনি।

মতম খর ঐনা লাজোলগী নেচর কিওর যোগ হোসপিতালদা লৈকুবদু খঙনিং নীংশিংই। মান্ন-মান্নবা, খেন্ন খেন্নবনা অমনা অমবু নীংশিহল্লি। লাজোল চাংগা

নক্সা লৈবা অৱাংবা বিলদিংদুগী কাদা লৈবা মতমদুদা, তাখি তোয়না নুমিদাংদা পি থাদোইনা খোঙবা। পি পি হায়রম্বদগী পি পি পি পি পি হায়না খঙথু খুজিল্লকই পিথাদোইনা। হায়নবদাই, চেৰ্কা পিথাদোইদি চীংখুবা যুবৰাজ মমোমলোই মোইরাং থোইবীৰু মিহৌজবা নোংবানগী থৱায়না শাইওনবনি, চুমলিদরা ? অসুন্না হায়নবসু যাওই — থোইবীগী থৱায়না ওনবনি। থোইবীনা মথংলেন খম্ববু চিংনদুনা থাংনা লংবদগী মথ্বাই থারবদা মহাকসু মদোম শিজরে। নিংঙমদ্রবা মচাইবেম্মা থোইবীগী মথৱায়না ওনবনি। ওইরিদরা ?

আশ্রমগী অয়ুকী অচা-অথক খৱা চাবা মতমদদি চীংমায়দগী য়োং ময়াম অমা মচা অপিকপা পুরদুনা আশ্রমগী কম্পাউণ্ড মনুংদা মচিঞ্জাক থিরৈ। নোংমদি চাওত্ৰবা য়োং অমা থোঙনাওদা লিংশিল্লকই। ঐনা অচাপোং, দবলকটি পিবদা অদুম চংথি। নোংমসু ঐনা ময়ামগী চাক চাকম কাদগী ঈশ্বৰ ভবন তল্লা লাকপদা মমায় ঙাংবা চাওত্ৰবা য়োং অনীনা তুংলোমদগী ঐগী ফিজি পাইদুনা য়াল্লরে। ঐগী খাউদা অচাপোং য়াওরি হায়বা মথোয় খঙমাল্লে। বিস্কুট য়াওরিবদু বেজুগী লৌথোক্লগা পীবদা ঐগী ফিজিদু থাদোরকই। মচাশিংগা লোয়ননা আচাপোংতু চামিল্লহৌই।

সহরগী নিলখোংবা মফমদগী থাপ্লা লৈবা, মহৌশাগী নীংথিবা শক্তম উবা, উল্লা কুপ্লা, মুনী ঋষিশিংনা ধ্যান তৌনরিবা হিমালয় চীংগী মশাইগোন, গঙ্গা তুবেলনা চেনবা মফমসি খন্দুনা স্বামী শিবানন্দনা ঋষিকেশতা লাক্সুনা আশ্রম অসি লিংখংলম্বনি।

স্বামী শিবানন্দজী মহাৰাজ খৃ: ১৮৮৭ কী সেপ্তেম্বৰ ৮ দা মমিং লৈরবা সাধু আশ্রায়া দিকসিতাবগী ইমুংদা পোকপনি। বেদান্তবু নিংথিনা নৈনবদা অমসুং মীওইবগী সেবাদা কথোকলবা স্বামীজীগী পুন্সিনি। মীওইবগী সেবাদা মতেং ওইনবা মেদিকেল প্রোফেসনদা চংশিনি। দাক্তব অমা ওইনা হেলথ জরনেল ফোংদুনা মীশিংনা হকচাং ফনা থল্লবগী মতাংদা মখল মখাগী ৰাবোল ইদুনা স্বামীনা থম্বীৰমই। লোয়ননা অতৈ লাইরিক কয়া অমসু। ঈশ্বৰগী ধৌজাল ফংবদগী মহাক্সা দাক্তবগী শিনফম থাদোক্লগা সন্ধ্যাস ওইখি। খৃ: ১৯২৪ দা খা ভারততগী লাক্সগা ঋষিকেশতা লাইনিংদুনা যোগী অমা ওইদুনা লৈরকখিবনি।

মতুংদা খৃ: ১৯৩২ দা শিবানন্দ আশ্রম, খৃ: ১৯৩৬ তা দিতাইন লাইফ সোসাইটি, খৃ: ১৯৪৮ দা যোগ বেদান্ত ফোৱেষ্ট একাদেমি লিংখংতুনা মীশিংদা অধ্যাত্মিক জ্ঞান য়েহোকপা হৌখিবনি। খৃ: ১৯৫০ দা স্বামী শিবানন্দনা “ৱাৰ্লদ

পারলিয়ামেন্ট অফ রিলিজন” কৌথি। মহাক্সা লাইরিক ৩০০ গী মথজ্ঞা ইরমই। জাৎ, ধর্ম্ম খাইদনা পৃথিবীগী মফম পুশ্বদা মহাক্সী শিষ্য থনমই। খৃ: ১৯৬৩ গী জুলাই ১৪ দা স্বামীজী মহাসমাধি ওইখি।

মহাক্সা লৈখিদ্রবসু আশ্রমগী মচু তাবা নিয়ম কয়া শেমগৎলম্বা অমসুং মতিকচাবা শিষ্য কয়া শেমগৎলম্বনা ওসিদি শিবানন্দ আশ্রমগী মগুন নোংমা নোংমগী হেনগৎলক্লি। আশ্রমনা লৌখৎলিবা মরুওইবা খৌরম অমদি যোগ বেদান্ত ফোরেষ্ট একাদেমী লিংখৎতুনা মীওই কয়া লৈফম চাফম পীদুনা অধ্যাত্মিক জ্ঞান পীরিবা অসিনি। চহী খুদিংগী একাদেমীদা থা ২/২ গী ট্রেনীং অহ্মলক শিল্লি। মসিদা নোংপোক অমসুং নোংচুপলোমগী ফিলোসোফি, ধর্ম্ম পুশ্বমক্সী মচং ওইবা শরুক্ষিং, ভগবতগীতা, পাতঞ্জলি যোগ শাস্ত্র, নারদ ভক্তি সূত্র, স্বামী শিবানন্দগী ফিলোসোফি, যোগাসন, প্রনয়াম, ধ্যান, ধর্ম্ম, যোগনচিংববু ক্লাস নাইনা তম্বী।

আশ্রমনা স্বামী শিবানন্দনা ইরম্বা লাইরিক ৩০০, লোয়ননা স্বামী চিদানন্দ, স্বামী কৃষ্ণানন্দ অমদি মগুন লৈরবা স্বামীশিংনা ইবা লাইরিকশিংবু ভারতকী লোলশিং অমসুং মীরৈবাক্সী লোলশিংদা ফোংই, লোয়ননা অধ্যাত্মিক জ্ঞানগী চেফোং দিতাইন লাইফ (ইংলিস) অমসুং যোগ বেদান্ত (হিন্দী) সু ফোংই। স্বামীশিংনা শ্রীস্বামী শিবানন্দগী পাউজেল পুদুনা ভারতকী মনুং অমসুং মপান্দা ধর্ম্ম প্রচার তোই। মথোয়না মীয়াশু উন্নদুনা লমজিং লমতাক তোঁবি। অরা-অনাগী সেবা তৌনবা শিবানন্দ চেবটেবল হোসপিতাল ১৯৩৪ দা স্বামীজীনা লিংখৎপিবমই। মীওই কয়াবু খঙহৈরবা দাক্তরশিংনা হোসপিতালদা লেমা লায়েংবী, লেমা হিদাক পী। চাঁনুং মানুংদা লৈবা মফমশিংদা মেদিকেল কেম্প তৌদুনা লৈত লাইর কয়াদা লেমা লায়েংবী। মীৎ উদ্রবা, চঙজফম লৈত্রবা লেপ্রোসিস থুংলবা মীশিংগী লৈফম শেমদুনা মথোয়বু লায়েংবীরি, পিজ পিথক তোঁরি।

শিবানন্দ আশ্রমনা অরা অনা তারবা, লাইরবা চংজফম লৈত্রবা ছাত্র ১০০০ দগী হেন্না মতিকচাবা স্কুলশিংদা লাইরিক তমহল্লি। মথোয়গী অচংবা শেল পুশ্বমক আশ্রমনা পুরি। আশ্রমদা লাকপা, লায়েংলিবা মীশিংদা আশ্রমনা লেমা পিজ পিথক তোঁই। লায়র অনংদা দান তোঁই। আশ্রমগী লাইব্রেরীদা ধর্ম্মগী ফিলোসোফীগী ওইবা লাইরিক লিংশ ২০ হেনবা লৈরিবদু পানিংবা মীশিংনা পাবা ফংই। লোয়ননা

আশ্রমদা ধ্যান কীর্তন, পূজা, সৎসঙ্গ নুমিৎ খুদিং তৌই। ভারতকী তোঙান তোঙানবা মফমদগী মী কয়া অমসুং মীরৈবাক মচা কয়ানা শিবানন্দ আশ্রমদা তৎতনা লাক্ৰৈ। আশ্রমগী থবক খৌরম যাওদুনা পুক্রিংদা অপেনবা শান্তি ফংদুনা হম্মথি।

ঐথোয়না আশ্রমদা থুংলবা নুমিৎ অদুগী নুংখিলদু নোং নুংশিংকী ফিভম ফৈ, অতিয়া ময়েক শেংই। লৈচিল নোংফাই থাংদে। নুমিদাং ওইরকপদদি খঙহৌদে ত্রাক ত্রাক, দ্রং দ্রং নোং খাকলকই। নুংশিং কন্না শিংলকপনা থোঙ থোঙনাওশিং গম গম। নোংথাং কুপই, মমিৎ ফাকই। মৈ খংমুং মুংখি। ওহাকী তুংদা নোংজাও মরী মরী হৈথরকখি।

চাংগী লমদদি নোং নুংশিংকী ফিভমসে অসুন্না হেক হেক তৌমাল্লৈ খল্লি। ঐনা খ: ১৯৯২ দা সিকিমগী কোনুং গেঙটোকতা “বুইমেন রাইটস্ মীটতা শরুক যাবা চংঙৈদা অসুন্না থেংনরকখি। রাংলবা চাংথক্তা লৈরিবা সিনিওলচু লোজদা দিলিগেট অতৈগা লৈমিন্নারঙৈদনি। নুংখিলদু নোং নুংশিংকী ফিভম ফন লৈরম্বদগী খঙহৌদনা অখাক-অবাও তৌরকখি। নোংনা জর জর হৈথরকখি। ঋষিকেশকা গেঙটোক্কা কয়া নকশিন্নহল্লবা।

ঋষিকেশ অপিকপা মফমনি। স্মার কি: মি: ১১.২০ দনি মহাকী লৈমায়। সমুদ্র লৈমায়দগী মি: ৩৫৬ রাংই। কালেনগী মতমদা ১০৬°F অদুগা নিংথম থাদনা ৬৫°F শাই। নোং তাবগী চাংনা ৬০ নি। ঋষিকেশতা মরু ওইনা শিবানন্দ আশ্রমগী অকোইবদদি মহৌশাগী খল কায়হন্দনা থল্লি। উপাল, রাপাল, শা উচেক রায়শিংবু, যোকখংগা লোয়ননা অধ্যাত্মিকী মঙাল লৈহন্দুনা অরাকপা যাত্রিকশিংগী, সাধকশিংগী পুক্রিংদা তপথবা ইংথবা ফংহল্লি শিবানন্দ আশ্রমদা। আশ্রমগী অকোইবদা পামেল কয়া হৌরি। লৈকোন্দা লৈশু শাওঁল। চেকলাশিংনা পামেলদা চংজফম লৌদুনা মচা মশু কোন্দুনা নুংশিনা মথৌ শেঙনা খোংজরি। যোংশিংসু চাংথক্তগী কুমথবক্তুনা নুমিৎ খুদিং আশ্রমগী অকোইবদা মচিগ্নাক থিবা লাকই। অসুন্না অমনা অমগী মতেং পাংনরি।

মমাংঙৈদগী হৌনা মুনি ঋষিশিংনা ধ্যান তৌদুনা লাইনিংদুনা লৈবা মফমনি — ঋষিকেশ। মুনি ঋষিশিংনা অর্রাবা কয়া থাংদুনা মফমসিদা তপস্যা তৌবদগী ভগবাননা পেনবিদুনা ঋষিকেশ ওইনা শাফোংবিরকপদগী মফম অসিবু ঋষিকেশ কৌখিবনি হায়বগী রাবী লৈ।

ঋষিকেশ অসি ওলোকা ফজত্বা, য়েংবদা পুক্রিং হুত্বা মফম অমনি। গঙ্গা তুরেলনা মফমসি ফাওদুনা চেহুরি। চাওশাংলবা মগুন লৈরবা হিমালয় চাংশানা পল ওইদুনা লৈরি। মহাভারতকী ব্রাহ্মদিদি হিমালয় চাংজাওবু অসুম্মা শৈথাবি হিমালয় হায়বা চাংজাও অসি ঙাঙলবা চাং লৈবাকনা, মখল মখাগী ধাতুনা থন্না লৈরবা চাংদোলশিংনা লৈতেংদুনা লৈরমই। নোং পুরবা নুংশিংনা নোং ঈথিক্রা খীকথরজুনা নুমিৎচুমা চাংদোলশিংদু চোৎতুনা লৈ। তুরেল কয়া, কুঞ্জ-নিকুঞ্জ কয়া কয়ানা, মরক মরজা লৈতেম মান্না হাইথরকপা তম্বাক মচা মচানা, মবক মরজুনা তাম্মা লৈবা মন্দির কয়ানা লৈতেংদুনা লৈবমই। শুক্লবা লোকনুংদা তুমদুনা লৈবা শওম-কৈ থন্না লৈরিবা হিমালয়নি। মচু তোঙাল্লবা, খোঙেল তোঙাল্লবা উচেক মখল কয়া, চাউরবা খোইমু, নোঙ্গৌবী, রাহোং, কোকিল, ঙারাকপী নোংইননচিংবা উচেকশিংনা লৈতেংলিবা হিমালয় চাং নি। উবী ব্রাহ্মী মখল মখন্না কৃপশিন্দুনা লৈরিবা, লুরবা লাইজনা থল্লবা কুঞ্জ কয়া, মমল য়ান্নবা হীয়াই কয়া তাদুনা লৈরি। মবৈশাংলবা, মজ্জ কল্লবা, লিল কয়ানা কোয়চৎ চৎতুনা লৈ। হিমালয় চাংজাও অসি মফম অমদনা সনামচু, মফম অমদনা লুপা মচু, মফম অমদনা অশংবা ওই।

অসিগুম্মা হিমালয়দা ভগীরথনা চহী লিশিং অমা উহৈতা চাদুনা, ঈশিংতা থজুনা অকনবা তপস্যা তৌথি। মদুদা পেনবীদুনা গঙ্গানা মুর্ত্তি ওইনা চোংথোবজুনা ভগীরথদা দর্শন পীবিথি। ভগীরথনা বর নিজথি — বব পীনহৈবী গঙ্গাদা। মাগী শেঙলবা ঈশিংনা চমথোকপিদুনা মবুধৌ সাগরগী মচশিংদু অরান খুঅ ফংহনবীয়ুনিজথি। গঙ্গানা যাবিদুনসু স্বর্গদগী গঙ্গা মহাক্সা মর্ত্তালোকতা অকনবা শাফুগা লোয়ননা চেহুরকপদা মদুব কনানা ওকপিগনি? মহাক্সা তাকপিবা মতুংইন্না ভগীরথনা অমুক কৈলাস চাংথজা অকনবা তপস্যা তৌদুনা মহাদেববু পেলহনথি। শিব মহাদেবনা যাবীদুনা চাংনিংথৌ হিমালয়গী মচানুপী গঙ্গানা শাফু কন্না মহাদেবগী লাইবক তন্না চেহুরজুনা তাবক্লে। মহাদেবনা গঙ্গাবু মুক্তা মালাগী মতৌগুম শীজিন্নথি। গঙ্গানা অসুম চেহুরখিদুনা সমুদ্র পাংথি। সাগরগী মচা লিশিং ৬০ গী উৎপু চামথোকতুনা অরান খুঅ ফংহনথি।

গঙ্গাগী তোব্বান্দা লেপ্পরবদুদদি হিমালয়গী চাংথোঙদা যৌরক্লবদুদদি মহাভারতকী ব্রাহ্মদুবু নীংশিংদবা ঙমলকথিদে। ঋষিকেশতগীদি হিমালয় চাংদা

লৈরিবা তীর্থ মফমশিং জমুনেত্রী, গঙ্গোত্রী, কেদারনাথ, বদ্রিনাথ যৌনা চৎনবা লস্বী শেমদুনা লৈয়ে।

ঐথোয়নীগী তীর্থ খোঙচৎতি ঋষিকেশ ফাওবদনি। ঋষিকেশকী অকোইবদা, আশ্রমগী মনাক নকপা মন্দিরদা লাইখুরুজবা, শিবানন্দ আশ্রমগী ভজন কীওনদা ফাওবা ফংজবকপা অদুদনি। স্বামীজিগী পাউতাক হায়বদি — সেবা তৌ, নুংশিনৌ, দান তৌ, নুং পান শেংউ, ধ্যান তৌ, আত্মা মশক খঙ্ডু, অফবা তৌ অফবা ওইয়ু, খৌজান হৈয়ু, মীনুংশি লৈয়ু, ঐ কনানো থিয়ু, নশাগী অশেঙবা মশক খঙজৌ অদুগা মুক্তি ফংজৌ হায়বসিনি। হায়রিবা পাউতাকশিং অসি থবক্তা ওস্তোত্রবা শিবানন্দ আশ্রমদা খৌরম কয়ামরুম পায়খংলিবশিং অদুতং খঙনবা হোৎনবদা মতম শাংনা চঙগনি। ঐথোয়না মদুদা চয়োল অমা লৈদুনদি করিবু থোইনা খঙবা ঙমলুগনি ?

তাং ২৬।৩।২০০৩ গী অয়ুক অঙনবদা ঐথোয়না লৈরিবা ভবন্দগী কুমথবক্তা গঙ্গাগী দর্শন ফংলে। ইথক ইপোমগা লোয়ননা চেম্বরিবা গঙ্গাগী লুববা লাইজ ঈচেলনা, অকোইবগী শক্তমনা ঐথোয়বু শুমহংতুনা মতম ফন শাংনা থস্বীরে। তোবর্বাদুদা লৈরিবা শিবানন্দ ঘাটঙুদসু মতম ফনা কুইনা লমদনদুনা লৈরে। নোংপোক মায়কৈদা লৈচিল থাংদবা অতিয়াদা ঙাওস্তোইরিবা কোরৌনা মাগী ঙাঙানরবা সনা অহিংবা মশেকতু ঈচেলদুদা হৈথরক্লি। অদুদগী চুমথাঙ মচুগী ফিজোলনা গঙ্গাবু লৈতেংবীরে। ঈচেলদুদা হি তোংদুনা যাত্রিক কয়া অমনা তোবর্বাদা রাংমদা লৈরিবা আশ্রমশিং, মন্দিরশিং তল্লা চৎনরি।

ঐসু হি দু তোংদুনা তুরেল রাংমদু যৌনিংবনি। ঐনা ইপুরোইবদা হায়জৈ — “ঐথোয়সু হিসি তোংদুনা রাংমগী মন্দিরশিং যৌরসিদনা।” মহাক্লা হায় “হে কৈকায়বা, নহাশিংনা তৌগদবা থবক্লি।”

তুরেলগী মায়কৈ অমদগী তাঙদুদা নহাশিং খরনা রেফটিং স্পোর্টস শালদুনা ঈচেলগী খুদুং ইন্দুনা হোল্লকলিবদুনা অমুক ঐথোয়গী মীংয়েংবু চিংশিল্লি। ঈচেলদা অমুক য়েংথরবদা উরে ভক্ত যাত্রিকশিংনা তর্পন কংপগী লৈশু তাওথরিবা, চাওর চাওরবা ফজরবা ঙা ময়াল্লা তর্পনগী চেং থোইদিংদু মচিঞ্জাক ওইনা লাক্তুনা চাবিবা। মতৌ মতা অমনি। মিৎ কুল্লা যাদবা কুশ্মৈ মখল অমনি।

শিবানন্দ কুটির লৈরিবদুগী
তোব্বান মনাকতুদা লৈকোল,
শিবানন্দজী মহারাজনা গঙ্গাবু
খুৰুমজবা, ধ্যান তৌবদা ফমলস্থা
নুংপাত্ত লৈ। অদুরাইদা
লৈবস্বদগী ঐথোয় অমুক ঈচেল
নক্সা কুমখরে। গঙ্গাদা ঈশিং
খুজেক্সা তর্পন কংচরে। মিৎতগী
পি চদুম চদুম শিন্ধুরকথি।
লাইরমলেম পাংত্রবা ইমা পাবুং
অহল লস্মানবু নীংশিংদুনা অমত্তা
পোকচবী ইচানুপীদুবুসু নীংশিংদুনা
মথোয়গী আত্মা শান্তিগী গঙ্গাদা
নিজবে।



স্বামী শিবানন্দ সরস্বতি

নুংশা শাগলক্লে। হুমাং মবিক মরিক শৌরকলে। লৈকোলদুদা ফমদুনা
ঙহাক পোখাদুনা লৈরে। পুং ১০ তাবদা শিবানন্দ কুটিরগী থোঙ হাংগনি হাযবদু
ঙাইদুনা মিৎফম হোংবা যাদ্রবা গঙ্গাগী ফজবা নীংথিবদু য়েংদুনা ফন কুইনা
অমুক লৈরে।

শিবানন্দ কুটিরদা চঙলে। গঙ্গাবু ইমানি খুৰুমজবা নুতিগী আবতি কংচবা
স্বামীজীনা হকচাং শোঞ্জিল্লক্লেবদা মিছংথোঙদগী গঙ্গাবু দর্শন ফংজনবা শাখিবা
অপিকপা খাঙবোকশঙনি। কুটিবদা স্বামীনা শীজিল্লবস্থা ফিরোল কোলনিক
পাদুকা, কমণ্ডলু, মালা, চে কলমদু থেংদুনা থল্লি। স্বামীজিগী নোকমি নোকমিবা
ফোটোনা অরাকপশিংদা আশীবাদ পাংবরি। সন্ন্যাসী অমগী অচম্বা পুসি লেনাখিদা
অপান্সা থাদোক্লেবদা মহাক অদুগী মপাচোংগী ওইবা মপোং মরলব কবি থোইনা
লৈরুগনি? স্বামীজিগী অধ্যাত্মিকী লৈতেং অদুগী লৈনমতনি ভর্গশংনা কুটিব
অদুদগী ফংজবকলিবিদি।

শিবানন্দ কুটির উরুবদা বার্থাদা লৈবিবা গাফী কুটিরদু নীংশিংলকথি।
খ: কুম ১৯৭৫ দা ঐনা ইন্টারনেসনেল ব্রুইমেনস কনফারেন্স যাওবা ৮৭পদুদা

গাঙ্গীকুটির দর্শন তৌবগী খুদোংচাবা ফংলকখি। গাঙ্গীজীনা শীজিন্নরস্বা খুকম
জুরাদুনে, উগী ফালমচা অমনে, মশানা আটা তকচবগী চক্রি অমনে কুটিরদুদা
লৈহৌই। ফিজোল অনী শুদনা শেংপা ফকিরদুগীবু করি থোয়না লৈরুগদগে ?
গাঙ্গীজীগী ভক্ত শিষ্যশিংনদি মদুবু উবদা পিবাং শিহুই। মপাংস্বাংগী ওইবা পোংচৈ
করিশু লৈজদবা নুপাদুগী মথস্মায়দুদি মীনুংশি, কথোকপগী গুননা লৈতেংবনি।
অদুনা মহাকপু মহাত্মা হায়না কৌনরি। ঐনা দায়রীদা ইশিনজৈ —

হে ইমা ভারত, ওকইকো নংগী চায়োক নাওয়োকসে
নঙনা চহী লিশিং কয়াদগী হিয়াই লোংতুনা থল্লিবসে
হিমালয়বু, গঙ্গা, যমুনা, সরস্বতী
কৃষ্ণা, কাবেরী, গোদাবরীবু যোকচবীনিকো নংসে
মুনি, ঋষি কয়্যাবু নথানুংদা কোঞ্জবীনিকো নংসে
তোপ তোপ্পনিকো নংগী সভ্যতা, পবমপরা
অদুনা শৈথারি নপারী মহম্মদ ইকবালনা
সাবে জহাঁসে অচ্ছা হিন্দোসতা হমারা
মালেম পুস্বগী অথোইবা হিন্দুস্থাননি
ঐথোয়না খোইনীংনি মহাকী
মসিনা লৈকোলনি ঐথোয়গী।
পুন্মমজ্জগী ব্রাহ্মহেল্লাবা চীংজাওনা
ওইরি ঐথোয়গী থোঙাকপা
মানা শঙলি ইনাক্তা।

শান্নজবি নতস্বাক্তা
তুরেল লীশিং কয়ানা
মাগী থৌনা পাঙ্গলনা,
হাপ্পি থৌনা ঐথোয়দা।
সারে জহাঁসে অচ্ছা হিন্দোসতা হমারা।

মথংগী নুমিত্তসু অমুক গঙ্গানা ঐথোয়বু কৌবিদুনা পুবিরক্লে মনাক্তা। মাগী
লূরবা লাইজনা কোকথক্তা থিকচরে। ইশাসি তশেং তশেংলবগুম হায়না ফওজরে।
তেক্কান নক্কৈ লৈরিবা দুক্কনশিং অদুদা যাত্রিক লমকোইবশিংগী পুক্রিং চিংশিন্নবা অরং
অরাক খুজিনাচি, লিককোল, লাইগী মুক্তি যাওবা লোকেৎনচিংবা, লাই কংনবা

শিন্দুরনচিংবা যোম্বি। দুকান মচা অমা অনীদা চণ্ডুনা য়েংলে। মদুদা যোম্বি লংত্রিক লংবা স্পাটিকী মূর্তিশিং। স্পাটিক হায়বসি লিক্লাইনি। হিমালয় চিংদা মতম শাংনা লৈরোল চন্দুনা লৈরবা কৃষ্টেল ওইরবা উনপাক মপংনি। মেছিননা শেমলবা মূর্তিশিংদু য়ান্না ফজৈ মমলসু রাংই। ধ্যান তৌবদা পুজা তৌবদা মগুণ চাওই হায়বদগী মূর্তি মচা অমদি লৈরে, রুদ্রাক্ষ মরু অহুমদংগা।

রুদ্রাক্ষ করিনো হায়বসি হান্নদি মুন্না খঙলমদে। মাগী মগুনগী মতাংদদি তাই। মসি রুদ্রগী (মহাদেবগী) পিরাংদগী ওইখিবনি। রুদ্রাক্ষ ওকতা শিরবদি মী হাংলুবগী পাপ ফাওবা কোকই। মোক্ষ ফংই হায়নৈ। ভারতকী প্রধান মন্ত্রী ওইরনী ইন্দিরা গান্ধীনা ওকশমদা রুদ্রাক্ষ পরেং শি। মহাকপু হাংখিবদু রুদ্রাক্ষ পরেংদু লৌথোকতুনা থম্নিঙেদনি হায়।

ব্রাহ্মশিংসি তারগা ঐনা রুদ্রাক্ষপু উনিংখি, খঙনিংখি। ঐনা পুরীদা জগন্নাথ ক্ষেত্রদা লৈবা মনিপুরী আশ্রমদা লৈরিঙেদা পোং য়োনবা হোন্ধরশিং ফন য়ান্না লাকখি। অপঙবা ঐখোয়না মমল য়ান্না পী পীদুনা সমুদ্রদগী ফংবা থরোই, মেইবুংনচিংবদু লৈশিল্লি। রুদ্রাক্ষনি হায়বদুদা মরু অমদা লুপা ১০০ পীদুনা ঐসু অমা লৈরকই। মদু খুংশেমগীনি হায়বা কোন্না খঙহল্লকখি।

হন্দক ঐনা ঋষিকেশতা চংপা অসিদদি রুদ্রাক্ষগী মরম খর খঙবা ওমলে। মসি উগী মহয়নি। হিমালয় চিংদা রুদ্রাক্ষ পান্থী হৌই। শিবানন্দ আশ্রমদসু পান্থী অমা হৌই। রুদ্রাক্ষ পান্থীগী মহয় মরুদু মমায় ১৮দগীনা মমায় ১৪ ফাওবা লোংবা যাওই। মমায় অহুম লোংবদু ব্রহ্মা বিষ্ণু মহেশ্বরগী খুদম্নি লৌনৈ। পঞ্চ মুখি হায়বদি মমায় মঙা লোংবা রুদ্রগী মাযথোং মঙানি থাজনৈ, মমল য়ান্না তাংই। পাক ফংনদে।

রুদ্রাক্ষ পান্থীসি মিটার ৫ দগী ৬ ফাওবা রাংই। চহী অমদা অনীরক মহয় য়ানবা পান্থীনি। জানুৱারী ফেব্রুৱারীদা অমুক, জুলাই আগষ্টতা অমুক। হিমালয় চিংদতসু নঙনা নেপালদা, কেরালাদা, শ্রীলঙ্কাদসু ফংই। ইন্দোনেশিয়াদা ফংবা মরু মহয়দি পিশক পিকই। সুমাত্রা জাভা, বালি, কাস্মোদিয়াদসু ফংই। ঐখোয় না তাং ৩০।৩।২০০৩ ইংদা ঋষিকেশতগী হল্লকপা লম্বীদা লৈহৌবা হরি হর আশ্রমদসু রুদ্রাক্ষ পান্থী অমা হৌহৌই। খোঙনাং অচৌবা অমগুননা মশা মরেং

ফল্লবা চহী যান্নবা পান্নিনি। রুদ্রাঙ্ক পান্নী মথোঙদুদা মহাদেবগী লিঙ্গ ১২ লাংতুনা লৈহৌই। হরি হর আশ্রমদা হৌবা রুদ্রাঙ্ক পান্নীদুগী মহয় মরুদুদি মমায় অনীদমক লোংই। আশ্রমগী ষ্টোল অমদা মদুগী মরু অমদা লুপা ১০/১০ পীদুনা যোলহৌই। লংফৈ চংপদগী মদু উবা ফংজরকখিবনি। রুদ্রাঙ্ককী মরমদা খরদংগা হেন্না খঙনিংদুনা রুদ্রাঙ্ককী মরমদা ইবা লাইরিক যাওত্রা হায়দুনা গঙ্গা তোব্বানগী লাইরিক যোনবা দুকান অমা অনীদা হংলে।

Talks on Shri Rudram হায়না থাবা স্বামী দয়ানন্দ সরস্বতীনা ইবা, মখুমদা রুদ্রাঙ্ক পরেং য়েকপা লাইরিক অমা থেংনরে। প্লাষ্টিকনা লাইরিকতু খুমজিল্লি। মদু লৌথোক্লুগা মনুংদা করি যাওরিবগে য়েংগে হায়বদা দুকান মপুনা যাদ্রে। লাইরিকী মমলসু থাদে। লু: ২০০/- পীদুনা কোপী অমা লৈরে। রুদ্রাঙ্কগী মরমদা ইবা নংলমদ্রে। হাংদোক্লুবদদি কৃষ্ণ যজুর বেদগী লাইশোল মন্তুবু (রুদ্রগী শ্লোক ১০০৮) সংস্কৃত শ্লোকা কোয়না ইংরাজীদা টিকা পীদুনা ইবা লাইরিক ওইবমলে। লাইরিকতু লামায় ২২৪ পাল্লি। গঙ্গা ধরেশ্বর ট্রুট্ট, ঋষিকেশনা ফোংবনি। লাইরিক অদু পাবা ফংবদুনা ঐগী পুক্রিং রাখলগী ইবল ওইজহৌবে।



(৩)

শিবানন্দ আশ্রমদগী হনগদবা মতম নকশিল্লকলে। লক্ষ্মন ঝুলা, রাম ঝুলা (শিবানন্দ ঝুলা) যৌকদ্দি। তুরেল ঝাংমদা লৈরিবা স্বর্গাশ্রম, গীতাভবন, ত্রিবেনী ঘাট, ভারত মন্দির, কন্ব ঋষি আশ্রম, নিলকন্ঠ মন্দির, মুনিকি রেটিনচিংবা ঋষিশেকী মকওইবা লাইফমলেনশিং অমত্তসু যৌকদ্দি। মফমশিং অদুনা অধ্যাত্মিকী থবক থৌরম করম্মা চথরিগে হায়বদু অমত্তা উদ খঙদনা লাকঙমদনা লাক্লগা করম্মা হনসিগে ইবানী খন্নরে। অমরোমদনা চৎথোক চৎশিন, কাথোক কাশিন্দা থোঙ খুংতি মহা ওইনা নারে। কন্না শাংনা চৎপসু যাচ্ছে। মহোয় পাবুংনদি চৎলরোইসি, পোথারসি হায়। ঐনদি য়ানিংদে। লমজিংবীনবসু লৈতে। লমজিংবীনবগীদি স্বামী পবিত্রানন্দনা শিনবীরে। জি এন ত্রিভেদীনা ঐথোয়বু লুচিংবীদুনা চৎলে। ত্রিবেদীজি গুজরাঠতগীনি। ইমুং-মনুং যাওনা লাক্ফুনা আশ্রমদা লৈরবা চহী ১৫ হেল্লে। মহাক শিবানন্দ ভবনদা লৈবনি। মহাক্সা আশ্রমগী লেপ্রোসি হোসপিতালদু য়েংশিল্লবগী থৌদাং লৌরি। যাত্রিকশিংদা লমজিং-লমতাকপা য়াম্মা হৈ হায়না স্বামীজীনা তাকপিরে।

আশ্রমদা লাইখুক্সা, ভজন কীর্তনদা শরুক য়াবদা, প্রসাদি ফংবদা অশুবা, অশেঙবা ফি শেংনিংই। মণিপূরী নুপীগী নাংকী ফিজোল ফনেক মপাল নাইবীদি তোয়না শুরবদি মচু থোঙে। অদুনা তোয়না শুবা য়াবা, অয়াংবা ফি শেংপা তারকই। আশ্রমদা কনানসু করি ফিজোল শেংলিবগে য়েংনদে। লম কয়াদগী কলচর কয়াগী মীশিংনা লাক্লবসু অয়ান্ননা অঙৌবা নংত্রগা গেরুৱা মচুগী ফি

শেৎনৈ ইম্নৈ। নুপানা ফৈজোম নত্রগা
পাজমা কুট্টা, নুপীনা শারি শেৎপনা
য়ামই। শেৎপদসু য়াংবা শুবসু য়াবা
শারী অমা ঐসু শেৎচিল্লৈ হৈবোই
হৈতবোই। অদুদগী খোঙশাল্লৈ লক্ষন
ঝুলারোমদা, ত্রিবেদীজীনা হায় —
“লেপ্পোসি কোলোনীদা হান্না
যৌকসি”

ঐনা খুমই -- “ঐখোয়গী
খোঙখুৎকী ফিভমসিদা মফমদু করন্না
যৌগনি ?

ওটোরিক্সো অমদা মফমদু যৌরে।
ত্রিবেদীজীনা ঐখোয়নীবু কুষ্ঠি
অনাবশিংনা লৈরিবা মফম অদুদা
পুশিন্দুনা মখোয়গা উন্নহল্লৈ।
অনাবশিংদুগা নমস্তে তৌনরে।

সমাজদগী তোঙান লৈরবা নাইতোম তারবা মখোয়দা নুংশিনা ব্রাইহৈ অমনিদং
হায়রম্বদুদা মখোয়না কয়া হরাওজখিবা। মখোয় ৩০ মুকনি লৈহৌবা। মখোঙ
মখুং তংলবা চংপা ওমদ্রবসু য়াওই। মখোয়দু ফমুংদা হিপুনা লৈ। নাবদগী ফরবা
মী খরনা ময়ামগী চাক ইনশাং থোংবগী খৌদাং লৌই। মনিঙদা লৈরিবা শঙতপতুদা
চাকশংনি। মদুদা অমুক পুশিল্লৈ। মখোয় খরগা অমুক উন্নৈ, ব্রারী শান্নৈ।
লায়েংবদগী ফরবা মী খরসু মশাগী শেহ্লোক লৈহন্নবগীদমক ফিশাবা, ফি তুবা
থবক তৌহল্লিবা শিনশঙদু তানা অমুক ঐখোয়বু পুবীরে। মফমদুদা ফিশাকোল
অনী অহুম, ফি তুনবা কোল অমা অনী লৈবা উরকই। শঙদুগী মনাক্তা লম্বীগী
মতাইদা লৈবা ষ্টোলদুদগী মখোয়না ফি শারগা তুদুনা য়োনবা ফিগী খাউ অমা
লপা ৬০/- পীদুনা লৈরকই।




লক্ষন ঝুলাদা

অদুদগী খোঙনা তপ্পা তপ্পা লক্ষন ঝুলা ফাওবা চংলে। লক্ষন ঝুলা হায়বসি
গঙ্গা তুরেলগী মথক্তা শাবা অপিকপা থোঙ অহাইবীনি। থোঙ অসিদা খোঙনা
মী চংপা য়াই। একাগাডী ইল্লগসু চংলি। গধা লোন্নাসু চংলি। লক্ষন ঝুলা লৈরিবা

মফমসি ত্রেতা যুগত লক্ষ্মননা তপস্যা তৌখিবা মফমনি। মফমদুদা লক্ষ্মন মন্দিরসু শাদুনা লৈ।

লক্ষ্মন ঝুলা থোঙ অসি অহানবদদি খৌরীনা মরী তিংদুনা শারস্বনি হায়। হৌজিক্তি য়োংলিনা শিল্পে। থোঙ শাবগী আরকিটেকচরদু ওহোেকনা আবিটিষ্টিক ওই। অখল্লাবা অহৈবা ইঞ্জিনিয়রশিংগী ওইবা পোখোকনি। মসি য়াল্লা মগুন লৈবা মমিং চংলিবা থোংনি। মসিগী রাংমদনা বঘুনাথজী মন্দির লৈ। নীংখিববা মফমদুদা শ্রীরামনা লেংবিরকুমই হায়। মন্দিরদুদা লাংলিবা দেবী দেবতাশিংবু খুকজবা ভক্ত যাত্রিক য়াল্লা লাক্লে।

লক্ষ্মন ঝুলাগা মান্নবা
থোঙ অমসু স্বামী শিবানন্দ
আশ্রমগী মায়েকুবদা লৈ।
থোঙদু বাম ঝুলাসু হায়,
শিবানন্দ ঝুলাসু হায়নৈ। বাম
ঝুলাদু লাহোেকগদি গীতা
ভবন, স্বর্গাশ্রম অদুমক নক্কা
লৈরে। শিবানন্দ ঘটতগী হি



বাম ঝুলা (শিবানন্দ ঝুলা)

তোংদুনা লাহোেকপসু
নঙবনিনা থোঙদুশিংদু লানবা নঙনা যৌনবা উপায় অতৈ লৈতে। ত্রিবেদীজীনা
হায় — “য়াল্লা তপ্পা তপ্পা চংসি। অদুম যৌবা ওমগনিদা”।

লৈজবা খৌনা পুথোকতুনা চংলে। ফন কুইনা চঙই গীতা ভবন যৌবদু।
গীতা মন্দিরগী ফল্লাংদা মুর্তি কয়া অমা খিল্লি। বাময়নগী টেক্স অদুসু ইদুনা থেংলি।
কুরুক্ষেত্রগী লানফমদা অজ্জুননা লাল চঙ্ডু যাদ্রবদা শ্রীকৃষ্ণনা বিশ্বেশ্বর মূর্তি
পুথোকতুনা দর্শন পীবিখি। কন্ময়োগগী পারা তন্থীখি অজ্জুনদা। অদুগুন্না বিশ্বেশ্বর
মূর্তিদু চাউনা শাদুনা খিল্লিবদুগী মাঙদা ফমদুনা গীতাগী শ্লোক “পশ্যামি দেবাং
স্তব দেব দে হে....” থিরগা ঐনা খুকমজরকই। লাইফমশুনা, লাঙ্গশঙ শুনা
যৌকবা ওমদে। মক্কা মক্কাওইবা খরদনি দর্শন তৌরকখিবা। ত্রিবেদীজীনা খুংনা
খিন থিন্দুনা তাকই। মসিনা অদুনি। অসিনা অদুনি....।

তারমদাই কোরৌ মশেক্রা
 তোব্বান অদোমদা অমুক য়েররে।
 পিকলিবা অঙাংশিং যাওনা মী কয়ানা
 ঘাটতা গঙ্গাস্নান তৌনরি। ঈশিং
 খুজোকনা তর্পন কৎনরি।
 তোব্বানগী লম্বী চিদাইদা
 ষ্টোলশিংদা, অচা অথক, পোৎচৈ
 কয়া অমনি যোল্লিবা। খরনা পোৎচৈ
 লৈবগী খরনা লাইখুকম্বগী লম্বীদু
 চিং চাইন ওমদে। মণিপুরদা মী
 চিনশ্রবা লম্বীদা সিফাইনা গাড়ী কন্না
 কন্না খৌজিনবা, চিংনৈ হায়দুনা
 মীশিংবু চেক তৌবা অদুগুম্বদি অমত্তা
 লৈহৌদে।



রাম ঝুল'গী নাক্তা গীতা ভবন মাংদা

আশ্রম যৌরক্লগদি হকচাংসি পুমথিং থিংলে, খোঙসু পোমলে। অহল
 ওইরক্লবনিনা মহোই পাবুংগী মিৎতি কয়া নুংঙাইত্রবনি। নুমিদাংদা দাইনিং হোলদা
 চংপদু খুদোং চাদদুনা ঐনা টিফিন করিয়রদা নুমিদাংগী চবাদু হেক হেক লৌকবনি।
 নুমিংতুদি ভবনদগী দাইনিং হোল ফাও চংপগী ঐগী পাঙ্গল লৈত্রে। ব্রত কৎলে।
 অথেংবদা স্বামী পবিত্রানন্দ, স্বামী কৃষ্ণানন্দগা ঐখোয়গী কাদা লেংবিরক্তুনা অরাং
 অপা হংবীরে। স্বামী কৃষ্ণানন্দসু মণিপুরদগীনি; লাঙ্গোলগী বিম্বনাথ মন্দিবগী
 সেবা পুবীবনি।

স্বামীজী অনীনা লেংব্রবদা মহোই পাবুংনা ঐঙোন্দা ওনশিল্লগা – “লাইসি
 খরা খুক্লগা লোইশিল্লসিনা। নংনা পামজমনবদুদা ঐদি অদুম যাবগী রানি।
 হৌজিক্তি নখোঙসু পোলে। মখা কমদৌসি হায়বা ?

মাদি সাইলকী মীনি। থবক খৌরম পাংথোকপদা য়ান্না প্রাকটিকেল ওই।
 লাই নিংবদসু মাগী ওইবা অমা লৈজৈ। চন্দন লাইপোং পুথোক্তুনা চন্দন থিনবা,
 মন্দিরদা চতুনা লাই খুকম্বনচিংবা থক তৌদে। লাইদি খুকম্বই অযুক্তা, ঈকজবা
 কারকপদা সঙ্কাদা দশবতারসু থি।

এদি চন্দন খিনবা, মন্দিরদা চতুনা লাই খুরুস্বা, ভজন কীর্তনদা শরুক যাবা যান্না পামজৈ। এনা যুমদা লাই ময়াম অমা লাংপদু উরগা মানা হায়বা যাওখি — “নহোই নমাগী লাইশিংদি যামস্বেদা, লাই কোতি কুস্তুহমদোই হায়বদুমক শুরম্নগনি।” হন্দক ঐখোয়না তীর্থদা চংপসি এনা হায়জমনবদগী মানা

মানা হংবদুদা এনা খুমই —

“হয়েংদি শিবানন্দ চেরিটেবল হোসপিতালদা চতুনা মদুদা করম্মা থবক খৌরম চখরিবগে হায়বদু য়েংনিংই। ঐগী খোঙ নারিসিসু দাক্তরদা য়েংইল্লক্কে নিংলি।”

তাঞ্জাদুদা আশ্রমগী শিবমন্দিরদা পাংথোকপা সন্ধ্যাতির্দা ভক্তশিংনা শোঞ্জবা ওম নমো শিবায়, ওম নমো শিবায়..... লোয়ননা পুং-ঈশৈ কাংশিগী খোঞ্জেন্না মফমদু ফাওবা নিল্লকই। ওহাক তুমিন লৈদুনা ভগবান শিবদা ভক্তি কংটৈচ।

সন্ধ্যাতির্ লোইপ্রবদা এনা মোইপাবুংদা হৌদোকই —

“সাইনটিষ্টশিংদি ঈশ্বর লৈ হায়বা থাজদে হায়নৈ। স্বামী শিবানন্দদি সাইন্সকী ছাত্রনি, মশামক দাক্তর অমনি। অদুবু মাদি ঈশ্বর থাজে, ধর্মগী লাইনিং লাইশোলসু পাংথোক্লি আশ্রম অসি লিংখৎতুনা।

মোইপাবুংনা মগী মোত পীরকই — অদুনি “Synthesis of science and religion” হায়নরিবসি। স্বামী শিবানন্দসু নঙে। লাই থাজবা সাইনটিষ্ট কয়াসু লৈ। লাইনিংবদি সাইন্সকী ছাত্রনা হেন্না খঙই হায়বা যাই। মরমদি what is life হায়বসি মখোয়না মুন্না খঙই। Spinoza, Einstein গী মীংদি তারেদনা ?

— “মখোয়না করি হায়রস্বগে লাইনিংবগী মতাংসিদা ?”

— স্পিনোজানা হায়বস্বা দোক্ত্রিন অমা লৈ অদুবু pantheism হায়না খঙনৈ। পাউতাক অদুদি ঈশ্বরদি পৃথ্য়মজ্ঞা লৈ। পৃথ্য়মক ঈশ্বরদা লৈ। ঐখোয়না উরিবা সংসারসিদা উরিবা হারমেনী অসিনা মগী পুক্রিংনি। মীওইবগী হকচাং অসি ঈশ্বরগী শরুক অমনি। ঐখোয় খুদিংমক ঈশ্বরগী এতোম অমমমনি, পিকস্ববা শরুক অমমমনি। মপুং ওইবদুগী যান্না মকওইবা শরুক অমনি হায়বসিনি।

জগৎ অসি শেস্বদা এতোম, নিউট্রোন, প্রোট্রোননা অকক্লবা নিয়ম অমদা ওইহনবনি হায়না অয়াস্বা সাইনটিষ্টশিংনা লৌনৈ। অদুবু আইনস্টাইননদি

মীওইবগী জ্ঞান, লৌশিং শ্লমা হায়বদা ঐখোয়গী নোলেজসি মপুংফাবা নত্তে হায়না লৌই। জগৎ অসি শেম্বদা শকউদবা খুৎ অমা য়াওই হায়বসি মানা খঞ্জবনি। ঈশ্বরনা বিশ্বতাইবং (জগৎ) অসিবু করম্মা শেম্বিবনো হায়বদু মহাক্সা থিজিনবা পামখি। মঙোন্দদি জগৎ অসি ঈশ্বরনি। অদুবু আইনস্টাইননা ধর্মগী ওইবা পূজা লাংজাদদি থাজবা তৌদে। ঈশ্বর হায়বসি থোইদোক হেন্দোকপা শক্তি লৈবা মীওইবা অমনি হায়নসু লৌদে। মহাক্সা হায়বদি রিলিজনগা সাইন্সকা মুকুবসু লৈতে। ঐখোয়না লনাই ওইবা, মাগী মাগী ওইবা ঈশ্বর পুশিল্লকপা অসিনা চয়েৎনবা থোকহনবনি।”

ঝারী শাম্মরিঙৈদুদা কাগী কোলিং বেল থিংলকই। ঐনা হৌগৎতুনা থোঙ হাংদোক্লুবদা নহা অনী লেপ্তনা লৈরম্মী। অমনা হায —

“স্বামী পবিত্রানন্দজী মহারাজনা উইহগা শঙ্কামগা পীবকই।” হায়রগা সেম খরগা শঙ্কাম হাপ্পা পাত্ৰদুগা ঐঙোন্দা পীরম্মী। ঐখোয়নী ব্রত কংলে খঙদুনা স্বামীজীনা থাবিরক্লিবনি। কযাদা মীনুংশি চাউব্ববনো ! কযাদা নুংশিপ্রবা মতৌনো।”

মথংগী নুমিংতদি স্বামীজীনা ঐবু শিবানন্দ চেরিটেবল হোসপিতালদা পুবিবে। দাক্তরদা হংদুনা ঐনা ন্যাবিবদুগী হিদাক চারে, তৈননবা মোলোমসু পুদিরক্লে। হোসপিতালগী তোঙান-তোঙানবা দিপার্টমেন্টদা চথরিবা থবক থৌওংদুসু উহল্লে। খুজংগী লমদগী লায়েংবা লাক্লিবা নুপা-নুপী অহল, অঙাংশিংদুগসু উল্লবা ফংলে।

তাং ২৮।৩।২০০৩ দু একাদশী নুমিংনি। আশ্রমগী মীশিং ব্রত কংলি। স্বামী পবিত্রানন্দগী থৌ খরদং কোম্মা নুমিং থোকই। অতৈ মতমদদি আশ্রমগী লাইরিক য়োল্লিবা দুকানদা থৌদাং পাংথোকই। মশাগী ধ্যান তৌবা, লাইখুক্সা, লাইনীং লাইশোল তৌবসু লোযবগা নুমিংতুগী অয়ুক পুং ১০ তাবদা স্বামীজীনা ঐখোয়বু পুৰীদুনা বেদান্ত ফোরেষ্ট একাদেমীদা চংলে। মফমদুদা চথরিবা ক্লাস অদুদা য়াওনবগী তাঞ্জা অমসু শিনবীরে। ঐখোয়বু একাদেমীগী থৌশিল পুরীবশিং, ওজাশিংগা উল্লহল্লে, শক তাকপিরে।

ঐখোয়না য়াওবা ক্লাস অদুগী ওজাদু স্বামী পদ্মনাভায়ানি। থা ভারততগীনি। হান্না ইঞ্জিনিয়র ওইরম্মা মীশক্লি। পুম্মক থাদোকলমলগা মক্কে কোকথোকতুনা

গেকরাগী কৌপিল শেংতুনা, ফি মচেং অমতংনা হকচাংদা কুপুনা স্বামী ওইনা লৈরি। ময়ামদা অধ্যাত্মিকী শিক্ষা পীরি। ওম নমো নরায়ন ওম নমো নরায়ন ওহাক ছাত্রশিংদুগা শোনমিন্নরগা ক্লাসতু হৌই। সংস্কৃতকী শ্লোক থিরগা ইংরাজীনা ফজনা ব্যাখান তৌদুনা তাকপী। মরক মরক্তা ফাগীসু তৌদুনা ছাত্রশিংদু নোকহল্লি। ওহোকনা মগুণ লৈখবা ওজানি। ক্লাস লৌরিবা হিরমদি মেডিটেশন (ধ্যান) তৌবা অসিগী মতাংনি।

অহানবদা ভক্তি যোগ, জ্ঞান যোগগী মরমদা তাকই। মতৌ করম্মা ধ্যান তৌগদগে হায়বসিগী মতাংদা অসুম্মা তাকই — গুরু নত্রগা মতিক মগুন লৈবা মী নত্রগা ওম নত্রগা মহাক মহাক্লা নিংজরিবা ইষ্টদেব অমবু নীংশিংদুনা ধ্যান তৌবা যাই। তৌবতদি ধ্যান তৌবগী পন্তুংদু যৌনবা হোংনবা তাই। নহাক্লা পুকচেল শেংনা, থাজবগা লোয়ননা হোংনরবদি মদু ওইথোক্কনি। তৌগদবদি পুক্রিংবু লাকশিন্দুনা থম্মা, খুদুম চনশিন্দুনা থম্মা অসিনি। পুক্রিং তপথহনগদবনি। পুক্রিংসি পোথাফম খঙদনা মরাং মরাং তৌরবদি মদু থিংগদবনি। মীওইবগী লাকঙম ফাঙমদ্রবা পুক্রিংবু যোংনা উশা অমমদগী উশা অমদা চোং চোংদুনা শাল্লবদুগা প্রমান তৌদুনা খুং শা যাওনা গুরু পদ্মানাভায়ানা তাকতুনা ছাত্রশিংদু নোকহল্লি। শ্লোক অমামুক থি, ব্যাখ্যান তৌই — ধ্যান তৌরগা পুক্রিং অসি ইংথে, নীংথিনা তুমদুনা পোথাবা ওমই। মহৈরৌইশিংগী নীংশিংবগী শক্তি হেনগৎহল্লি। অনৌবা পাঙ্গল ফংহল্লি, মথৌ নীংথিনা পাঙথোকপা ওমহল্লি। ধ্যান তৌবা মতমদা তৌরিবা মীশক (দুওর) তৌরিবা থবক (দুইং) পাঙথোকলিবা মতৌ (প্রোসেস) অহম অসি পুন্না চংমিন্নবা তাই। অমত্তা ওইনা পুনশিনহন্দুনা থেল্লা থমলৌইদবনি। ঈশ্বরদা পুন্মমক শিল্লৌ, ঈশ্বরগা অমত্তা ওইনা তিনশিল্লৌ। চংশিল্লিবা লম্বীগা পন্তুংগা অমত্তনি। ইশাদা অচাউরম কাবা (ইগো) মুথংলু অসিনচিংবনি।

পুং ১ গী ক্লাসনি। হৌখিবা খঙহৌদে। ক্লাসতু যাওররগা স্বামী পবিত্রানন্দজীনা মাঙ থাদুনা আশ্রমগী বেদান্ত ফোরেষ্ট একাদেমীগী বিলদিংদগী তপ্পা তপ্পা কুমথরক্লগা আশ্রমগী সেক্রেটারীগী থৌ পুরিবা স্বামীগসু অমুক উন্নহল্লে।

আশ্রমদা লৈরিঙৈদা নোংমদি ঐহাক ইদোম লাইব্রেরীদা চংদুনা লাইরিক ময়াম লৈরিবদু য়েংলুই। লাইরিক অমা অনী ফাঙুনা ওহাক য়েংই। লাইব্রেরীগী খৌদাং পুরিবা অয়াম্মা নুপীনি, ফোরেনরশিংনি। মথোয়না আশ্রমদা লৈবদা মানা মানা হৈগদবা থবক য়েংদুনা খৌদাং লৌরিবনি।

নোংমনা অখণ্ড কীৰ্ত্তন যাওই। ঋ: ১৯৩৬ তগী হৌদুনা মন্দিরদুদা ওসি ফাওবদা লেপুনা হরিনাম মহামন্ত্র শোন্দুনা ভক্তশিংনা লৈরি। অমনা অমুক শকই অমনা অমুক। ঐনা চংখিবদুদা অহল ওইরবী নুপী অমনা হারমোনিয়ম খোংদুনা হরে কৃষ্ণ মন্ত্রদু শোল্লমই। ঐসু নাম শোনবদু ওহাক যাওরমই।

শিবমন্দিরদা ভগবান শিবদা আরতি কংপদু পুং অমরোমনি। ময়ামনা শক্তি ওম নমো শিবায় ওম নমো শিবায়....। ফিনা কুপুনা থল্লিবা পুং অদু ভক্ত অমনা হাংদোকই। এলেকট্রিক সুইচ অমা নল্লগা মচৈ অনীখক্লা কন্না কন্না পুংমায়দুদা য়েদুনা তাল থাই।

ঐঙোন্দা ওক্লা থোকখিবদি কুচু ভৌবা ফোরেনর মতৈ মনাওনা শিবগী স্নান পুজাদু মখুংমক্লা সেবা ফংবদুনী। নোংচুপকী সভ্যতাদা শেতুমগী অরাংপা লৈত্রবা মখোয়দুনা সুট টাই থাদোব্লগা অঙৌবা ফৈজোম ফুরীং শেংতুনা শিবগী সেবাদা যাওররি। অধ্যাত্মিকী লস্বীদা চংশিল্লকলি। শিবানন্দ আশ্রমদতসু নগুনা ভাবতকী তীর্থ মফম আজমিরগী পুস্কর, টিরুপতি নচিংবদসু ফোরেনর কয়া লাজুনা লাই খুরস্বা ঐহাক থেংনবকখি। আশ্রমদা জাং বিজাং খাইদে। সেবা ফংনিংবশিংনা সেবাগী অচংবা শেল কংলগা ফংবা যাই।

সম্বা গৌরী মতমদা শিবানন্দ আশ্রমগী গুরু কুটিবদা ভজন কীৰ্ত্তন শকপদুদসু ফোরেনর নুপা নুপী খরনা, মরোল খোইরি খোইবি সংস্কৃতকী মন্ত্র থিবা, ভজন শকপদুদসু ঐহাক যাওরকখি।



ঋষিকেশ তীর্থ যাত্রাদু তাং ৩০।৩।২০০৩ ইংদা লোইশিল্লে। অমুক পুং ৭
 তাবদা টেক্সি থুংলদুনা ঈশ্বর ভবনগী লৈকোল নাক্ৰুদা ঐথোয়বু ঙাইদুনা লৈরে।
 তাঞ্জাদুদা স্বামী পবিত্রানন্দজীনা মাগী শিষ্য খরগা লোয়ননা ঐথোয়নীবু বিদাই
 পীবা যৌরকই। ঐথোয়না হনখিবদা তেত্ৰ কাইদনবা মঙ্গল ওইনবগীদমক ঈশ্বরদা
 প্রাথনা তৌগে হায়দুনা মৃতঞ্জয় মন্ত্ৰ

ওঁ এ্যম্বকং যাজামহে সুগন্ধি পুষ্টিবর্ধনম।

উর্বারাক্ক মি়ব বন্ধনাং মৃত্যুমুক্ষীয় মাম্‌তাত”

অহ্মলক হন্না শোল্লে। খুং লোনদুনা নমস্তে তৌনরগা কাইনরে। ঐথোয়বু লমজিং
 লমতাকপিনবা ত্রিবেদীজীসু লোয়ননা হরিদ্বার ফাওবা চংমিল্লে। চংনা চংনা
 খল্লি সমাজসিদা অফবা ফন্তবা অনীমক লৈবনি। মী খুদিং সাধু নত্তে, মী খুদিংমক
 দাকু নত্তে। লাইবক ফবনরা লাইগী কৃপানরা, হন্দকী তীর্থ খোঙচং অসিদদি
 অফবা ঙাক্তা, অধ্যাত্মিক্কা মরী লৈনবা ঙাক্তা থেংনরকখি।

টেক্সিনা মাঙলোমদা জর জর চংলি। উপাল রাপালশিংনা তুংহন্না চেলহৌই।
 লম্বীগী নাকল অনীদা মন্দিব, আশ্রম য়ান্না লৈহৌই। ত্রিবেদীজীনা গাড়ী মনুংদগী
 তাকই অসিনা অদুনি....। অথান্নদগী অদুম খুরুমজরে। গাড়ী খামলগা চংদুনা
 দর্শন তৌবা, খুরুমজবা ফংলকপা লাইশং মন্দির খরদি শান্তি কুঞ্জ, বৈষ্ণোদেবী

গুফা, ভারত আশ্রম, স্পাটিক মন্দির, চিত্রকূত অখণ্ড মন্দির, গায়ত্রী মন্দির পরনখাম, হরিহর আশ্রম, সতি ঘাটনচিংবনি। ঋষিকেশতগী হরিদ্বার যৌবা লস্বীদা লৈবঙাকনি। নোংমগী মনুংদা অদুক যাস্তা মন্দির, আশ্রমশিংদু কুপথনা য়েংদুনা মদুগী মরমদা যাস্তা খঙজিল্লুবদি ওস্তা নঙে। ওহাক চঙদুনা দর্শন তৌবা, খুরুমজরকপা অদুতনি।

শান্তি কুঞ্জদুদি হেঙা মফজস্ত্রে। মনুংদা চঙদুনা য়েংগে হায়বদা গেটতা রেজিষ্টার তৌই। গেটতা সন্তি থমদুনা ঙাক শেল্লি। লৈকোল অদুনা চাউনা শেল্লিবা। মদুদা লৈ মখল মখল যাস্তা শাংলি, অঙাংবা অঙৌবা নাপু মচুগী। গমলাদসু লৈ কয়া অমা শাংলি। মদুদা শাংলিবা লৈশিংদুগী মমিং থা থাদুনা থমলি। য়ামস্ত্রে মশিং থিকুবা ওমদে। মখোয়নদি হায়, লৈ মখল ৩০০ হেল্লি। হৈকোল অমসু শেমদুনা লৈ।

গঙ্গাগী তোব্বান্দা, হিমালয় চাংগী মরুমদা হরিদ্বার-ঋষিকেশকী লস্বীদা, রেলরে স্টেশনদগী কিলোমিটার ৬ চঙশিল্লগা লৈরিবা শান্তি কুঞ্জসি অশেঙবা তীথ মফম ওইরে। পুনাচেঙ্গবা মীওই অনী পণ্ডিত শ্রীরাম শর্মা লোয়নবী ভগবতী শর্ম্মানী শেমগৎলস্বনি খ্: ১৯৭১ দা। শান্তি কুঞ্জগী অকৌইবা কেম্পস অদু কৌইনা চংতুনা য়েংবদা ফন কুইনা চঙই। আশ্রমদুগী তোঙান তোঙানবা দিপার্টমেন্ট লৈরি-যঙ্ত তৌফম, মীয়াস্তা শীজিল্লবা য়াবা লুহোং খোঙদোংবা, শ্রাদ্ধ কস্ম পাঙথোকপা য়াবা মাণ্ডব, প্রসাদি খুনফম, লাইরিক যোনফম, ধ্যান তৌফম, পোষ্ট অফিসনচিংবা। ঐথোয়না চংবা মতমদুদা মী ময়াম অমা প্রসাদি হোল অদুদা প্রসাদি ফংহৌই। মদু নুমিং খুদিং লৈত লাইরশিংদা লেঙ্গা পিজরিবনি হায়।

সমাজ অসিদা মীওই কয়ানা মানা মানা ওস্তা মওংদা হোংনদুনা মীওইবগী নুংঙাই য়াইফনবা খুদোল তস্মি। মশানা তাজবকপা মরল মথুমদু তুংগী মীবোলগীদমক শীংথাবা য়াবা থবক অমা নংত্রে অমা তৌনবি। আমেরিকাগী পিটসবর্গতা লৈহৌবা কারনেগী মেম্বোন ইউনিভারসিটিদু ইনাকখুনবা নুপা এন্ডু কাবনেগীনা মরল কথোজুনা শেমগৎপনি। মহৈ লোয়শঙ অদুদা তমদুনা মীওই কয়াবু মীথোয় মীহেনবা ওইহনস্ববনি। ইউনিভারসিটি অদুগী দিপার্টমেন্টশিং, শান্নবুং, ওর্দিটোরিয়ম, লাইব্রেরী, সুইমিং পুলনচিংবদু ফজনা শেমগৎতুনা লৈ। ঐথোয়গী ইরমদমদা লৈরিবা মহৈ লোয়শঙগা চাংদম্বুরবদি সমুদ্রগা লাংথোঙগা হায়বদনি।

নিয়ুয়োকতা হদসন তুরেলগী নোংপোক তোব্বান্দা লৈহৌবা একর ৬০০ কী লমদা শেমগৎপা হাইদ পার্ক অদু অমুক নীংশিংই। ফ্রেদরীক উইলিয়ম ভেন্দর ভিলটকা মাগী নুপী লুই ভেন্দরভিলটকনা মথোয়গী মরলনা শেমগৎলম্বনি। মরলদু করম্বা মওন্দা শীজিল্লগদগে খল্লবা তুংদা মীয়ামগী পোখানবা হৈকোল লৈকোল, ফজরবা বিলদিংশিংদু শেমগৎলম্বনি।

মতৌ অসুয়া মীওই কয়ানা মীওইবা সমাজগী কান্ননবা সেবা তৌরি। অদুবু লম অমগা অমগা, জাতি অমগা অমগগী কলচর, ইতিহাস, পরম্পরা খেল্লবনা খুৎফোংদোক অদু খেলৈ। শান্তি কুঞ্জ আশ্রমদা শেমগৎলিবা অদুদগী ফংলকপা অধ্যাত্মিকী রস অদুদি চাওখৎলবা আমেরিকাগী মীং থক্কা ফজরবা মফমশিং অদুদগীদি ফংলক্তে।

বৈষ্ণোদেবীগী মন্দিবদুদি কাশ্মীরদা লৈরিবদুগী নমুনানি। গুফা মনুংদা শেমগৎপনি। মদুদা হিন্দুগী দেবী দেবতা শুনা লাংলি।

ভারত সদন আশ্রমদা চংই। মদুগী সেবা চংলিবা স্বামী ভুমানন্দজীগা উন্নদুনা আশ্রমদুগী মরমদা খবদং হংজৈ। ভারতকী প্রধান মন্ত্রী ওইরস্বী ইন্দিরা গান্ধীনী শেমগৎলম্বনি। মদুদা অহল ওইরবা মীশিংগী লৈফম (ওল এজ হোম) অমা লৈ। মদুদা লৈবা অহল অমা অনীগা রারী শাবগী তাঞ্জাসু ফংলকই।

ঙসিগী সমাজ অসিদা নীংবা থুংদ্রবা, কনানা হন্না য়েংবীদ্রবা অহল কয়া লৈরি। হকচাংগী পুক্রিংগী শক্তি হস্তরক্কা, পুলিদা থৌদাং কয়া পাংথোকলম্বা মথোয় অদু মাগী মচা মশু মরী মতানা হন্না য়েংবীদ্রবা, নুংশিনা তৌবিদ্রবা, করিগুশ্বদা তাহ্জোকপিরকপসু কয়ানি। মী অমনা থাদা লু: ৮০০/- পুথোক্কাগা আশ্রমদুদা লৈবা যাই। মদুদা পুন্সিচুপ্লা লৈবসু যাই নংত্রগা থা ২ অহম লৈবসু যাই। নুপা নুপী মতৈ মনাও লৈমিল্লবসু যাই। ঐনা উরকপদি কা অমদা ফমুং বাথকম লৈ। অপুনবগী ওইনা চাকশং, চাফম লৈ। নুংশা শাগৎলকপদুদা শুমাংদা হৌরিবা খোঙনাং বট পার্শ্বদুগী মরুমদা ওহাক ফমদুনা লৈকোলদা শাংলিবা লৈশিংগী ফজবা অদু য়েংদুনা পোখাই।

স্পাটিক মন্দিরদুদি লিক্কাইনা শেন্সা মহাদেবগী লিঙ্গ ময়াম অমা লাংতুনা পুজা তৌরি।

ঋষিকেশ, কাংখল, হরিদ্বারগী লমদমদা হিমালয় চীংদগী ফংবা পোংলমশিং উবা ফংই। চহী চুপ্পা উন তাবনিনা, কালেনগী মতমদা উনদু খর শৌদোকস্তবসু মখাদা লৈরোল লৈরোল লৈবদুনা কষ্টেল ওল্লবা উনপাক অদুনা শেশ্বনি মৃষ্টিশিংদু। য়েংবদা পুমলং লংই। য়ান্না ফজৈ।

রুদ্র আশ্রমদনা মহাদেবগী মূর্তি লোয়ননা দেবতা অতৈসু লাংলি। স্বামী সত্যামৃতানন্দনা মদুগী সেবা চংলি। চিত্রঅখণ্ড মন্দিরদদি হনুমানজীগী মূর্তি লাংলি। রামায়নগী বারী তারগা খা ভারতকী, শ্রীলঙ্কাগী রামেশ্বর সেতুবন্ধগী, সমুদ্রগী বাদমক মরুওইনা ঐনা খল্লমই। অযোধ্যাগী মীশিংনা রামবু নীংনবোই খল্লম্বনি অদুবু ঋষিকেশ, হরিদ্বারদা রাম লক্ষ্মন ভরত শত্রুঘ্ন, হনুমানগী প্রভাব য়ান্না লৈ হায়বসিদি হন্দকী খোঙচং অসিদা খঙবা গুমই।

গায়ত্রী দেবীগী মন্দির তন্না অমুক গাড়ী থৌরে। মূর্তি ওইনা গায়ত্রী দেবী লাংলি। মদু গায়ত্রী সাধনাগী মফমনি। গায়ত্রী সাধনাগী মতাংদা শিবানন্দ আশ্রমদা লৈবিঙে খবদং তাবা ফংজরকথি। মাতৃ সংসঙ্গ যাওবদা লেকচব তাবদগীনি। নুমিৎ খুদিংগী আশ্রমগী লাইব্রেরী হোলদা নুংখিল পুং ৪-৫ ফাওবনি মাতৃ সংসঙ্গ পাঙথোকলি। মদুদা ভজন কীর্তন লোয়ননা শিবানন্দ লেকচব, অধ্যাত্মিকী লমদা মগুন লৈবা নুপা নুপীশিংগী মরমদা লেকচর তৌই। মদুদগী খঙবদি গায়ত্রী সাধনা অসি হিন্দুশিংতগী নন্তে। মসিদি লেংলি পাল্লিবা পুম্মমক্সা শীজিন্নগদবা পরমাত্মাবু কৌজবা, মঙালদা কংচবা লাইশোলনি। মওং অমদা নত্রগা অমদা ইশানা পামজবা মিংলেন অমদা দেবীওইনা, শ্রীহরি ওইনা, আদিত্য হায়বদি সূর্য্যদেব ওইনা নত্রগা নিগুন ব্রহ্ম ওইনা সাধনা তৌজবা য়াই অসিনি। সাধনা অসি তৌরবদি মীদুবু খুদোংখিবা কয়াদগী ঙাকথোকপিদুনা ইংখবা তপখবা শান্তি পীনবী। মন্দিরদা চঙশিল্লগা লাইমাংদা ফমদুনা গায়ত্রী মন্ত্র শোঙৈ —

ওঁ তু তু বঃ স্বঃ তং সবিতু বরেনাম।

ভর্গো দেবস্য ধীমহি ধियो যো নঃ প্রচোদয়াৎ।

কাংখল যৌবমদাইদা চাওরবা মহাদেবগী মূর্তি অমা খিললিবদু লক্ষীদগী উবা ফংই। মহাভাবতকী বারীদগী খঙবদি কাংখল অসি ব্রহ্মাগী মচাইবুংঙো নিংথৌ দক্ষনা কোনুং ওইবস্বা, গঙ্গা তুরেলগী মপান্দা লৈবা য়ান্না লিরবা মফমনি। কাংখলদা মন্দির, আশ্রম য়ান্না লৈ। অদুবু মঙ্গল আশ্রমদুতদা চঙলে।

মণিপুরদগী পুকচেল চাউরবা ভদ্রলোক লোংজম কুলবিধু সিংহ, শিংজমৈদা লৈবা যদু সিংহ অনীনা শেমগংপনি হায়বদুদা থোইদোকনা আশ্রমদু য়োনিংই। হেক চংবমক্তা স্বামী যোগেন্দ্রানন্দগীরিগী ফোটো অমা মাজ্জালদুদা লাংলি। সেবা পুবিবা স্বামী দেবানন্দজী উন্নদুনা বারী শাই। স্বামীনা ফোংদোরকই মণিপুরদগী শেল খর খর আশ্রম অদুদা থাদবিরম্বদু তোকখিবনা মরম ওইদুনা খুদোংচাদবা কয়া মায়েক্রেরে।

স্বামী যোগেন্দ্রানন্দ গিরিদি মণিপুরদগীনি। কৈশামথোং লাইশোম লৈরক্তা পোকপনি। ঐনা থংনবা লৈবক কৈশামথোং তোপ লৈবক্তা পোকপনি। শ্রী অহৈবম তোমচা সিংহ অমসুং চাওবী দেবী অনীগী মপারীনি। স্বামীগী হান্নগী মিংদি য়ুমদনা ইবোবী স্কুলদা

তোম্বা কৌবনি। পীকলিঙৈদগী হৌনা মহাকসি ঈশ্বরগী মফমদা শ্রদ্ধা ভক্তি লৈবা, সাধু সঙ্গ তৌবা, ভজন কীর্তন পামজবা মীওইনি। ইংশোক ১৯৩৫ গী মাঠ থাদা চীঙ্গোই বারু নী স্তানগীদমক য়ুম থাদোকখিবদগী অমুক কাশি পাংখিদুনা মফমদুদা ব্রহ্মবিদ্যা ফংদুনা সন্ন্যাস আশ্রমদা চঙখিবনি। সন্ন্যাসীশিংগী স্বাইদগী রাংবা ‘শ্রীমং পরমহংস’ উপাধি ফংদুনা ভাবতকী সাধু সমাজনা



শ্রীমং পরমহংস স্বামী
যোগেন্দ্রানন্দ গীরি

ব্যবহার তৌনরি। ভক্তিগী লম্বী, জ্ঞানগী লম্বী অমসুং কাম্মগী লম্বী, ব্রহ্মাচার্য্য, অমসুং অবতারগী অথুপ্লা বা হায়বা লাইরিক মঙা অমসুং মৈতৈলোন্দা ইবা গীতা ভোল্যুম অহমদা ফোংবীরমই। স্বামীজীনা হিংলিঙৈগী মতমদি উন্নবা ফংজহৌদ্রবসু

মহাক্সা লৈবিরস্না মঙ্গল আশ্রমদা যৌরকপদা ওল্লেক্সা অপেনবা পোকচৈ। লাংলিবা ফোটোদা খুরুমজৈ।

কাংখলদা লৈবা তীর্থ দক্ষ প্রজাপতি আশ্রম অমসুং সতী মন্দিরদসু ওহাক চঙদুনা খুরুমজরকই। লাই হাক্তকী বারীদা নিংথৌ দক্ষপ্রজাপতিনা মচাইবেম্মা সতিবু শিব মহাদেবগা লুহোংবিখি। মলোম অমদগী দক্ষপ্রজাপতিনা যজ্ঞ তৌবদা লাইশিংবুদি বার্তন তৌরগা শিব মহাদেববুদি বার্তন তৌখিদে। মদুদা সতীনা ইকাইবা নংখি। মশামক যজ্ঞকুণ্ডা চোংথদুনা মথরায় থাখি। হায়রিবা মফম অদুদনি দক্ষপ্রজাপতি আশ্রম লৈরিবা। ওসিসু মফমদুদা লেপুনা যজ্ঞ তৌরি। ভক্ত যাত্রিকশিংনা মদুদা চেং থোইদিং লৈশু কংনৈ। ঐখোয়সু মদুদা যাওদুনা খুরুমজরকই।

আশ্রমদুগী মনাক্তা সতী মন্দির, সতী কুণ্ড লৈ। কুণ্ডদুগী মপান্দা অপিকপা ফুরা মচা মচাদা সতী ওইখিবী হায়বদি মপুরোইবগী চিতাদা চোংশিন্দুনা শিখিবীশিংগী মমিং থাদুনা থেংহৌই। মন্দিরগী অকোয়বদনা চাকনিবা চাকনিবী ময়াম অমা অরাকপশিংদগী ভিক্ষা দান নিহৌই।



(৫)

হলদী খোঙচংসিদি তীর্থযাত্রা হায়বদুনি। দিল্লী যৌববনিনা বৃন্দাবন, বাধাকুণ্ড
লাপত্রে। মফমদু যৌনিংই। পাক হেক লাক্বেসু ওম্বা নত্তে খন্নরে।

বাজকুমার দুসবী দিল্লীদা লৈরি তারদুনা মাবু ঐখোয়না লৈরিবা মফমদদা
লাকপিনবা হায়নজরে। যৌবকপগা দুসবীনা হংই — “ইচ্ছেম্মা কবি হায়বীগদবা
লৈবগে।” ঐনা হায় — “ইবুংগো ওজগা ঐখোয়নী বাধাকুণ্ড বৃন্দাবন যৌনিংই।
করম্মা ওইবা য়াগনি?”

দুসরী — “ঐ হেজা থিঞ্জগে। ইচেবু, ওজাবু মতেং পাংজবদি ঐগী লাইবক
ফবনি।”

তাং ২।৪।২০০৪ দা মশামক্কা কার থৌদুনা বৃন্দাবন যাত্রা তৌরে। দিল্লীদগী
ফবিদাবাদ, হরিয়ানা, মথুরা ফাওদুনা চংলি। লম্বীদু পাক চাওয়ে, লেন মরীনি।
মণিপুবগী কোংকুংকী কোংকুং ওজা ওইবা লম্বীদুগুম্মা নত্তে। অদুনা গাড়ী যাঙনা
থৌদুনা থুনা যৌনবগী উপায় ওই।

হরিয়ানা যৌবদদি অশঙবা লৌবুকনা পাক শল্লা লৈবিবদু উরে গাড়ীদগী।
নোম্বা কনবদা হরিয়ানাগী মীশিং হায়নবিবনি। লম্বীগী চিদাইদা ফজপ্রবা থোংলবা
পুংদোল, বোরোই, অঙ্গুরনচিংবা উইশিং মপৈ মপৈ থেনদুনা যোম্মি। লম্বী
চংপশিংনা গাড়ী খামদুনা মদু লৈনৈ। ঐখোয়সু খর লৈরকই।

মথুরা যৌরে। মফমদুদা মীশিংনা লাইনিংবগা লোয়ননা চাওখৎ থৌরাংসু লৌখৎপা থেংনৈ। স্কুল, হোসপিতাল, দেইরী ফার্মনচিংবদা থেংলিবা সাইন বোর্দতু লাইগী মিং রাধা, কৃষ্ণ, গোপাল, ব্রজবিহারী, গোবর্দননচিংবা অসি শীজিম্নৈ। মফমদুদা পোংচৈ, মনা মশিং য়াম্মা হোংই। লস্বীগী কৈথেলদুনা য়োলহৌবদু আলু কিলোদা লুপা অনী, খামেন, গাজর, খামেন অশিনবা লুপা ৩, কোবী লুপা ৫ খোংক্রম লুপা ৩ নি।

বাধাকু ও যৌরবদা ইবুংঙো দুসরীনা শেমগংলিবা আখড়াদুদা লৈরে। মন্দিরদা লাংলিবা রাধা গোবিন্দবু খুরুমজবে। শ্রীরাধা গোবিন্দদু মণিপুরগী মহাবাজ শুরচন্দ্রনা সেবা চংলম্বনি।



বাধা কুণ্ডা লাংলিবা সুরচন্দ্র মহাবাজনা
সেবা চংলম্বা রাধা গোবিন্দ

রাধাকু ও গী মফমসি গোবর্দনগী অরাংদা কি.মি.৪, অদুগা বৃন্দাবনদগী নোংচুপলোমদা কি.মি.২২ লাপ্পা লৈবনি।

রাধাকু ও শ্যাম কুণ্ডসি বৈষ্ণবশিংগীদি অশেঙবা তীর্থনি। বেদদা বাধা কুণ্ডগী মতিক মগুন চাওনা থারি। রাধা কুণ্ড, শ্যাম কুণ্ড, বৃন্দাবনদি মীংনা উবা সংসাব অসিগী রাংমদা লৈবা অধ্যাত্মিকী মিৎয়েংতনা উবা ফংগনি। শ্রীমতি রাধিকানা শ্রীকৃষ্ণ কায়নবদগী পিরাংতনা রাধাকু ও ওইথিবনি। শ্রীকৃষ্ণনা ইবেম্মা রাধিকা কায়নবগী পিবাংনা শ্যাম কুণ্ড ওইথি হায়নবা রারী লৈ।

বাবী অমদনা অসুম্মা হায় অরিষ্টাসুব হায়বা তিংচাবনা ষনগী শক্তম লৌদুনা ষনময়াম মবক্তা চংল্লবদা শ্রীকৃষ্ণনা অবিষ্টাসুববু হাংখি। গোপীশিংনা কৃষ্ণবু ষন হাংপগীদমক পাপ কোরুবা স্বর্গ মর্ত্য পাতাল মবোল অহুমদা লৈবিবা অশেঙবা তীর্থ খুদিংদা চংতুনা প্রার্থিতত তৌগদবনি হায়রবদা —

শ্রীকৃষ্ণনা — এনা কোয়চং চংপগী মছত্তা মফম অমত্তদা তীর্থপুম্মক লৈহনগনি হায়বগা খোঙগী খুনিংতনা তৌদুনা কুণ্ড অমা শেমখি। কুণ্ড অদুদা

পাতালদগী ভগবতী গঙ্গা, ঈচেল খুদিং তিল্লবা, থুমহি চেনবা সমুদ্র, শঙ্গোম চেনবা সোনা তুরেল, তাম্রপর্ণি তুরেল, পুঙ্কব, সরস্বতী, গোদাবরী, যমুনা, সরজু, প্রয়াগ তীর্থ, রেবা তুরেলনচিংবা তীর্থ পুন্মক কুণ্ডদা পুন্না তিলহনখি। মদুদা শ্রীকৃষ্ণনা স্নান তৌখি। কুণ্ড অদু শ্যাম কুণ্ডনি।

নাপল তৌববা শ্রীমতি রাধিকানা সখিশিংগা লোয়ননা ফজরবা পুত্রি অমা শ্রীশ্যাম কুণ্ডগী মনাক্তা মখুতনা খোংতুনা তৌরে। শ্যামকুণ্ডগী ঈশিংনা পুত্রি অদু খলহলবীগে শ্রীকৃষ্ণনা হায়বদা যাখিদে। মানসী গঙ্গাদগী রাধিকানা গোপীশিংগা লোয়ননা চক্ষুদা হোল্লগা ঈশিং হৈজগনি হায়রবদা তীর্থগী লাইয়ামনা অমত্তা ওইনা থোবক্ষুনা শ্রীমতি রাধিকাদা হায়জবদা যাবিদুনা তীর্থ পুন্মক্কা বাধাকুণ্ডা তিনখি।

শ্রীকৃষ্ণনা অর্থাৎ রাধিকা ইবেম্মা নহাকী কুণ্ডনা এগী কুণ্ডদগী হেয়া মণ্ডন লৈবা ওইসন্। ইসু নংগী কুণ্ডা স্নান তৌবা হেক হেক লাক্কনি।

বাধাকুণ্ডদি শ্রীবাধা কৃষ্ণগী মাধুর্য্য প্রেমগী লিলা শাস্ত্রফর্মনি। কুণ্ডগী মপান অসি অহিংদা রাস লীলা শাস্ত্রফর্মনি। ঈশিংদা জলকেলি লিলা শাস্ত্রবিবনি। তশেংনা হায়রবদা শ্রীবাধাকৃষ্ণদা ভক্ত শ্রদ্ধা লৈজবা বৈষ্ণবশিংগী মফমদি রাধাকুণ্ড শ্যাম কুণ্ডসি ইবুংঙো ইবেম্মমকনি।

শ্রীকৃষ্ণনা দ্বাপুর লিলা লোইদুনা থুপস্রবদা কৃষ্ণগী মশুণুপা ব্রজনাভানা নিংখৌ ওইদুনা পার্শ্বট্টেঙদা, চহী ৫০০০গী মমাংদা ব্রজদা কৃষ্ণনা অবিন্দাসুর হাংখিবা মফমদু থিবগা নৌনা শ্যামকুণ্ড শেমগৎখিবনিসু তায়নৈ।



রাধা কুণ্ড

বাধাকুণ্ডগী অকোয়বদা মন্দির লৈ। ঘাট, কুঞ্জ, আশ্রম যান্না লৈ। তেনস্রবা মতমদা পুন্মকতু দর্শন ফংবা ওইথোকতে। মথংগী অযুক্তা মক মক ওইবা মফম খরদা যৌদুনা লাই খুরুমজরকই।

ঐবু লমজিংবীবদু শ্রীমতি গঙ্গীনি দেবীনি। মহাক ইবুংঙো দুসরীগী অখড়াদুদা লৈবীনি। আখড়া খরদা মণিপুরদগী অহল ওইরবী নুপী খর লৈবা থেংনরকই। মৈতৈনুপীগী হৌনশা মশাগী নুংঙাইতবা, নীংবা কায়বা কয়া মপান্দা ফোংদোকতে। য়াঙ্গা অহল ওইরবী অমগা রারী শাল্লরকপদা

- ইন্দোল অসিদা লৈরিসিবু য়ুমদা য়েংবিনবা কনা লৈত্রবরা ?
- ইবেম্মা ঐগী ইয়া অমনা শেল খর খর থাবিরক্লম্বনি অদুসু হৌজিক্তি থারক্লে।
- অদুদি কদায়দগী পৈশানা হিংলিবগে ?
- করি তৌকনি ? ময়াল্লা মন্দির মনাক্তা ফমদুনা ভিক্ষা নিরিবা মরজুদা যাওরি।

মী পৃথ্মমক নুংঙাইবা, রাঙপাদবা মচা মশুনা লুনা চান্না তৌবা ঙাক ওইবা নস্ত্রে। অহল ওইবক্লবা মতমদা য়াঙ্গা রানা পুনসি লেনবসু কয়া অমনি। বন্দাবন মথুরা পুরীনিচিংবগী লাঠফমশিংদা চাকনিবা চাকনিবী কয়ানা ভিক্ষা নিদুনা হিংলিবসি অমবোমদা ঈশ্ববনা মথোযবু থাক্লিবনি লৌবা য়াই। মানা মানা তৌজবা নহালমপোকী কস্মফলনি হায়না পুক্লিং ফাজিনবগী থৌনাসু হিন্দুশাস্ত্রনা পীরি। হন্দকী মপোক্তা অফবা থবক তৌবগা হয়েংমুকী মপোক্তা নুংঙাই যাইফবা ওই। নহালমুকী মপোক্তা ফণ্ডবা থবক তৌরক্লপা হন্দকী মপোকতা ফণ্ডবা ফল ফংই হায়না হিন্দুশিংনা থাজনিরি। ঐগী গাইদনা পুবীদুনা শ্রীযুং মহারাজ চুরাচান্দ সিংহনা সেবা চংলগা, হৌজিক্তা ইসকনগী ভক্তশিংনা সেবা ফংলবা রাধা গোবিন্দ দর্শন তৌরে।

জিবহা মন্দিরদা লৈরিবা মুর্তিদুগী মতাংদদি অসুন্না হায় - মূর্তিদু লৈখাদগী লেংথোকপিরকপনি অদুবু বৃটিশিংনা লাইদুগী মইরে ককথৎখ। কদায় ফাওবা চুমলিবনো ? পরিক্রমা তৌরকপদা শ্রীগোবিন্দ মন্দিরদগী থোরক্লগা ওইরোম থংবদা খরদং চংলগা অঙৌবা মন্দির অমা লৈরিবদু শ্রীজিবহা মন্দিবনি। নুংঙৌগী ফম্পাকতা অঙাংবা নুংপাক অমা লৈরিবদু গিরিরাজগী লৈনি (অধ্যাত্মিকী মিৎয়েংনা য়েংগদবা)

লাইরিক্তগী ফংবদি রাধাকুঙগী ঈশিংবু অমোং অকায় চামথোকপদা শ্রীজিন্নদনবা হায়দুনা রঘুনাথ দাসনা শ্যামকুঙগী নোংপোকথংবা শরুত্তা গুহা

অমা তৌই। গুহাদু তৌবদা থবক শুরিবশিংনা মফমদুগী লৈবাক নুংগাইলকতগী ঈ থোরকপা থেংনখি। রঘুনাথনা লৈবাক তৌবগী থবজু লেগহনখি। মহাকী মমঙদা গিরিরাজ গোবর্দ্ধন লাফুনা হায়রৈ - ঐগী ইরৈ ককথংপিরে। ঐহাকপু গুহাদগী লৌখংলগা লাংলু হায়বিরম্মী।

মফম অসিদনি জিবহা মন্দির লৈরিবা। মফম অসিদা থম্মোই শেঙনা রাধাকুগুগী ঈশিং খুজোক অমতং কংচবদা গিরিরাজনা পেনবী হায়।

শ্যাম কুণ্ডদা মচিন মনাও মঙাগী স্নান ঘাট লৈ। মচিন-মনাও মঙাগী মতমদগী হৌরক্লবা মনি পান্থীনি হায়বা অমা তোব্বান্দা হৌরি। ঈশ্বর নিংবা হায়বসিদি আরগুমেন্ট তৌদনা থাজবা থমদুনা পুন্মক সরেব্দর তৌগদবনি হায়নরিবনি। অদু যৌনা চংশিনবা ওমদবা খঙনিংগনবা ঐঙেন্দদি মনি পান্থীনি হায়রিদু উরুবাগা ব্রাহ্ম কয়ামরুম চোংথোরকই উ অদুগী মপুন্দি কয়াম শাংলবগে ? হৌজিকতি মদু খঙদোক্কা বিজ্ঞানগী পান্থে লৈরিবনিকো। লাইগী মতাংদা এনা তুকা থিবিবসি তৌহৈরিদরা ?

জগৎবন্ধু মন্দির, সিতারাম মন্দির মনাজুদি যোং য়াম্মা লৈহৌই। ললিতা কুঞ্জদুদি ওস্তোকা মোংনা লৈহৌরে। মদুদা স্নান তৌরবদি জার্মনা নাহল্লোইদ্রা ? এনভাইবোমেন্ট পোলুসনগী ব্রা খল্লি। লাইগী মফমনি হায়রগা মচি মচিদা অমাং অশোয়সু ইচাই চাইদুনা লৈবা থেংনৈ।

অষ্ট সখি মন্দিরদদি একাদশী নুমিৎশিংদা নুপীশিংনা কীর্তন শকই হায়। বড়কুঞ্জদুদি চন্দ্রকীর্তি মহারাজনা শেমগংলম্বনি। ভজন কুটিরদুদা মহারাজ কুলচন্দ্রনা লৈরমই হায়। বড় কুঞ্জদদি মণিপুর ইতিহাসকা মরী লৈনবা পোৎশক কয়ামরুম লৈহৌরি। ব্রিটিশ সরকারগী মাযোজ্ঞা লালতৌবগীনি হায়দুনা মহারাজ কুলচন্দ্রবু দণ্ডি ওইনা আন্দামান নিকোবর ইথৎতা জিলা খারিজ তৌরবনি। মদুদগী থাদোবক্লগা মহাকপু পোক্কাফম মণিপুরদদি চঙহনখিদে। রাধাকুণ্ডদা বাস তৌদুনা লৈরগা মফমদুদা লৈখিদবনি। বড়কুঞ্জদা মহারাজ কুলচন্দ্রগী সমাধি মফম লৈরি। লোয়ননা রাজকুমার শিতলজিৎসিংহগী অপোকপগী, রামলাল পালগী, চন্দ্রকীর্তি মহারাজগী মচাইবেম্মা থাদোইসনাগী, থাঙ্গাল মেঞ্জরগী, শৌগাইজান্মা জেনেবেলগী, পাওনা ব্রজবাসিগী সমাধিগী নীংশিং খুদম লৈ। ঐজ্ঞা ব্রজবিহারী

শম্মাগীদুদি কুইদ্রিবনি, মদুদা ৩।৪।১৯৯৩ হায়না থারি। মণিপুরগী ইতিহাসতা মফম চাউনা কন্দুনা লৈরিবা শকনাইরবা মীওইশিং অদুগী নীংশিং খুদম লৈরিবা মফমদুদি য়ান্না মোংলে, মোংশোং ওইরে। ঐঙোন্দা মফমদুবু উহনবিরকপদি মণিপুরগী বেঙ্গলি হায়স্কুলদা হেদ মাষ্টর ওইরম্বা সনখ্যা রাজকুমার সনাহল সিংহনি।

মণিপুরগা রাধাকুণ্ডা য়ান্না মরী লৈনৈ। মণিপুরদগী মীওই কয়ানা চহী খুদিংগী রাধাকুণ্ডা চংনবি। রাধা কুণ্ড শ্যাম কুণ্ডনা লৈখিদ্ৰবা অহল লম্মন, মচা মশুগী তর্পন কংনবি। অদুগীসু মথক্তা ইতিহাসকী ওইবা নীংশিং খুভম কয়া অমসু লৈবি। থিজিনগদবদি য়ান্না ব্রাংলি। বড়কুণ্ডনা লাংলিবা দেবতাди গন্তীবসিংহ মহারাজনা সেবা চংলম্বা গিরিরাজ অদুনি।

নিংথোনা লৈরম্বা শঙ্গায়, চেকী দলালদু মচি মচিদা নিংখাইরে। ফকলাং খরদসু ময়ি চংলে। সনখ্যা সনাহলনা হায়বিরকপদি রাজকুমার দবেন্দ্রনা লু: ৫০,০০০/- থারকতুনা খবদি শেমজিল্লে।

রাধামাধব মন্দিরদুদি য়ান্না ফঁজৈ। মাণ্ডব অদু য়ান্না চাওই। মন্দির মাণ্ডপত্ মার্বল নুংপাকনা থারি। মন্দিরদা লাংলিবা লাইদু জয়দেবনা লাংলম্বনি হয়। মহাক্সা মাগী শিষ্য পুনরিকাদা শীলবম্বদগী মথং মথং সেবা চংতুনা হৌজিকতি বিষ্ণুপ্রিয়াশিংনা সেবা চংলি। লাই লাংলিবা সেবাইট অদুনা মৈতৈলোলদা মবেংন ঠিখোই খোইরদুনা ঐঙোন্দা বারী অসুম্মা লিবকই – মন্দির মাণ্ডব অদু মীশিংনা শেল খাইগংতুনা লুপা লাখ ১০ চংনা শেমগংপনি। মদুগী শেল খাইবদা মণিপুরদগী পাঙবোকতগী মী য়ান্না যাওই হয়। মন্দিরদু শঙ্গাবদা মী লিশিংগী মথক্তা তিনখি। মফম কয়াদা খুন্দাদুনা লৈরিবা মশানা মথোয় মণিপুরীনি হায়জবা, ওইদি ওইদবা, বিষ্ণুপ্রিয়া কাংবুনা রাধাকুণ্ডগী অকোইদা ভজনকীর্তন শক্তুনা নুমিং কয়ানি উৎসব পাঙথোকখি। হৌজিকসু মীওইশিং অদুনা খায়নদুনা থাদা লুপা ৫০০০/- থারকই। নোংমদা মী ৫০/৬০ না পৈশা কংতুনা মফমদুদা লাইগী প্রসাদ খুল্লি। ঐনা মফমদুদা চংলুবদা মাণ্ডবকী মচি অমদা ফনেক শেংগী নুপী ৫/৬ না যাংকোকতা চেং থৈবদু থেংনরকই। মথোয়দুদি মরোল খোইমন্দুনা বারী শাবদা পাউ ইফাও ফাওনবা ওমলকতে। রা হংবদসু ইখুম খুমদে।

তমালতলা হায়বা মফমদুদা লৈরিবা ঘনশ্যাম মন্দিরদুদি খর লাশ্লি। মদু ইংরেজী সাহেবশিংনা শেমগৎলস্বনি হায়। মদুদা গৌরাজ মহাপ্রভুনা সেবা চংলস্বা দেবতাদু লাংলি।

লাইখুরুস্বা লাকপা ভক্ত যাত্ৰিকশিংনা রাধাকুণ্ডগী অখড়া অমদা হেক হেক লৈনৈ খঙনা চান্নবশিংনা পুশিনবীরগা। অদু নন্তবদা, লমকোইবা লাকপা টুরিষ্টশিংনা লৈবদা খুদোংচাবা মফম অমদি মনোরঞ্জন বনিক ধর্মশালানি। আসামদগী লাকপা থাউ যোনবা নুপা অমগী মচানুপানা মপানা থনস্মা লস্কুম অদুনা শেমগৎপনি হায়। ধর্মশালা অদুগী মতিকচাবা ইকুজফম, মনুংচংফম, ঈশিং মাইশিং লৈ। মদুদা ভবগৎ সপ্তাহসু পাঙথোকই।



গোবর্দ্ধন পরিক্রমা — তাং ৩।৪।২০০৩ ইংগী অযুক্তদি গোবর্দ্ধন পরিক্রমা চংলি। বৃন্দাবন চংলবদি ম্যিংশিং গোবর্দ্ধন পরিক্রমা তৌবা শোয়দ্রবনি। শাংথ্রবা লম অদু খোঙনা কোয়রিবনি। ভক্ত কনানদি নুমিৎ কয়ানি চংলবসু দণ্ডবৎ পরিক্রমা তৌনরিবনি। ঐথোয়দি মদুগী শক্তি, অখাঙকনবদু লৈবা নঙে। মতমগী রাফমসু লৈ। ঐথোয়বু লমজিং লমতাকপীনবা মফমদুদা লৈবী কলিকাতাদগী লাকপি শিলা দেবীনা লমজিংদুনা ওটো বিকসো অমদা চংমিন্নরে। লাইরিকতা হায়রিবদি —

গোবর্দ্ধন চাঁবু শ্রীকৃষ্ণনা খুদোলনা থাঙ্গৎতুনা যণবী যন্নাওশিংবু অকনবা নোংলৈ নুংশিং তগী কনবীখি। ইন্দ্রবু মাইথিবা পীখি।

ব্রজদা গোবর্দ্ধনদি শ্রীবিষ্ণুমকনি নীংনবিবনি। মহেশ্বর তন্তুদি গোবর্দ্ধনবু অসুম্মা থারি — নোংমা নাবদ স্বমিনা ভবানীগী ঔকশমদা লৈতেংলস্বা লিকলাং বত্ন পরেংদু ফংজখি। স্বমিনা অহাঙবা অতিয়াগী লস্কীদা লাকপদা ব্রজ মণ্ডলগী নীংথিবা ফজবদু উবদা খুঙগী লিকলাং পরেং তাখিবা খঙহৌদ্রে। বত্ন পরেংনা খা অৱাং ওইনা ইশাং শানা পুছবিদগী কুসুম সৰোবর ফাওবা চীংগী শরুক ওইনা ক্রোস ৮ শাংবা, ক্রোস ৪ পাকপা, ক্রোস ১৬ ৱাংবা, নুং মচু মখল ৮ গী ওইবা কুঞ্জ, হৈকোল, লৈকোল, উ, উবী, হৈ লৈ, উচেক ৱায়াগা কোল্লনা বিৱাজমান

ওইদুনা লৈস্ত্রে। মফম অসিবু ঋতু ৬ না থৌগল্লি। লৈরাং শাংলি। খৌইমু ওংলি, কোকিলনা খৌঙলি, রাহোংনা জগোয় শারি। গিরিরাজদগী চেস্তুরকপা চাংগী ঈচেলদা উচেচশিংনা ইরুপুনা শাম্ভজরি।

গোবর্দ্ধনগী বক্ষস্থলদা গোপালদেবগী কুঞ্জগার লৈ। ঋতুংবদা থাগী মওং মাননা যেকপগুন্সবা গোবিন্দ কুণ্ড, সুরভি কুণ্ড, অপসারা কুণ্ড, হরজী কুণ্ড, ঐরাবত কুণ্ড, শত্রুকুণ্ড লৈ। চাং অসিগী রাংমদনি রাধাকুণ্ড, শ্যামকুণ্ড, ললিতা কুণ্ডনা লৈরিবসি।

গোবর্দ্ধনগী বক্ষস্থলদা মানসী গঙ্গা লৈ। শ্রী কৃষ্ণগী অনিংবা মতুংইন্না মনবী মনাওগী ঈশিং পিথকুবা শেমখিবা ঈচেলনি। মানসী গঙ্গাগী ঈশিংগী মায়কৈ মরীদা মনিনা থাম্বা ঘাট মবী লৈ। গঙ্গা অসিগী ঈশিংদা থরো থম্বাল শাংলি। খৌইমুনা ঈল্লি। ঈয়ায়দা পুলিন অঙ্কম লৈ। উরী বারীনা পুলিনদুবু কোয়শিন্দুনা থল্লি। তোৰ্বান্দা ওনু কাংঙনা শাম্ভরি, পুলিনদা কুণ্ড মাণ্ডবনচিংবা লৈ। মদুদা শ্রীরাধা কৃষ্ণনা সখিশিংগা লোয়ননা মতম মতমগী জলক্ৰীড়া, নৌকা বিহারনচিংবা শান্নৈ। স্নান লোয়রগা ফিজ়েং লৈতেংদুনা অথুম অহাওনচিংবা চাদুনা বিশ্রাম তৌই।

কয়াদা ফজব্বা শ্রীকৃষ্ণগী লিলানো ? থায়নগী গোবর্দ্ধনগী মণ্ডনগী বারীদুবু তাজবগা কলিয়ুগকী মতমসিদা মীশিংনা গোবর্দ্ধন পরিক্রমা তৌজবা, খুরুমজবা পামলোইদগে ?

ঐখোয়না কুসুম সরোবরদগীনা দান ঘাট ফাওবা চংপদুদা থেংনবকপদি ধর্মগী মিংদা গোবর্দ্ধনগী এনভাইবোনমেন্ট শেমগংপনি। চাং মচা মচা লৈবিবদু পংরাং রাংদে। খুংশেমগী মতেংনা মফমদু উ মচা, হৈপাল লৈপালনা শংহনবগী থৌরাং খর গোবর্দ্ধনগী অকৌইবদুদা লৌখংপা থেংনৈ। থোয়না হেন্না ফজবা মফমদি ওইদ্রে। ওটো বিকসোদা তোংনা তোংনা শীলানা তাকই — অসিনা ঘাটনি, অসিনা মন্দিরনি। থাপ্লা অদুম ভক্তি কচ্চরে। ইন্দ্রদেবনা শ্রীকৃষ্ণদা ষষ্কোম হৈদুনা পূজা কংখিবা মফমনি হায়বা গোবিন্দ কুণ্ডদুদদি কুমথরে। লাইনিংবা লাইনিংবী কয়ানা মফমদু চিংন চাইনবা ওমদে। লক্ষ্মীগী নাকল অনীদা অথুম অহাও, ষষ্কোম, লৈশু য়োল্লি। মদুগী ষষ্কোম লৈশু খর লৈগা গিরিরাজনা ঙাংহোইরিবা মফমদু যৌনা চঙশিল্লৈ। হেক চংবগা য়াবা নঙে। ঐগী পালি ঙাইরগা গিরিরাজদা ষষ্কোম হৈদুনা লৈশু কংলগা খুরুমজরগা হল্পকই।

মতম তেনবনা বৃন্দাবনদদি গোপেশ্বর মন্দিরদা লাংলিবা পার্বতী দেবী, লিকলিতনা শেশ্বা কাঁচগী মন্দিরদা লাংলিবা দেবী দেবতা, রঞ্জনাতকী সনাগী যুস্বী, বাঁকে বিহারীগী দর্শনদমক ফংলকই। নুমিৎ অদুমজ্ঞা অথেংবদা অমুক ঐথেয়নীবু ইবুংঙো দুসরীনা পুরীরকই।



খৃ: কুম ২০০৫ গী কুমমৈদা রাধাকুণ্ডা ঐ অমুক হল্লকখি। মরুপ-মপাং তীর্থ যাত্রিকশিংগা লোয়নদুনা চংপা খোঙচত্তনি। মী ৩৪/৩৫ পুন্নপ বসনা মতেক খরা ত্রেলা খরা চত্তুনা মফমদুদা যৌরকখিবনি। লংফৈ, লাইখুক্সা চংপদা ময়াম পুন্না চংমিন্নবগী তোপ-তোপ্লা মনুংঙাই অমা লৈ। ত্রেলাগী কম্পার্টমেন্ট অমত্তদা তোংমিন্নদুনা নুমিৎ নিনি চংমিন্নবদুদা বারী-ব্রাতাই শামিন্নবা, পোংচৈ লৈদুনা চামিন্নবা, হরাওমিন্নবা মীকুপ কয়া যাওখিদবা নত্তে।

লংফৈ চংপা পামজবা ঐনি। অদুবু হন্দক্তি ঐঙোন্দা ইরাং-রাংপা তয়াং-তশোয়বা অমা অদুম যাওদুনা লৈরে। মীয়াম মরজ্ঞা লৈদুনসু ইদোম তরক তাবগুম ফাওজৈ। ইহৈ-হৈনিংবা পোক্তে। ঐহাকসি পিশক পিকশিল্লবগুম খল্লি। মমাংঙৈ ঐনা লংফৈ চংপদদি অনৌবা অমত্তং হেক থেংনবদা দায়রিদা হেক হেক ইশিনগনবনি। অদুবু হন্দকী খোঙচং অসিদদি অদুগুন্না অমত্তা তৌদ্রে। থোইনা য়েংনিং-খোংনিংবসু পোক্তে। মপাং শেংনরবা মী অমগী মচরীংতু অসুম তৌ মাল্লে।

হৌখিবা চহী ২০০৩ দদি ইপুরোইবগা পুন্না লাকমিন্নখিবনি রাধাকুণ্ডা। খৃ: কুম ২০০৫ দদি ঐনা রাধাকুণ্ডা মাগী লৈখিদ্রবা আত্মাদা ঈশিং খুজোক অমত্তংনা তর্পন কংচনিংদুনা লাকখিবনি।



গৌহাটীদা লৈরিবা বসিষ্ট আশ্রমসি হিন্দুগী অশেঙবা তীর্থ অমনি। ঐনা গৌহাটী ইউনিভার্সিটিগী মত্বেই ওইবিঙেদা কামাখ্যা দেবী খুম্জবদি ফংজখবে। হিন্দুকী খোঙচৎ অসিদি বসিষ্ট আশ্রম যৌহৌসি হায়বদিগী মণিপুর বস্তুদা লৈবিবা উশম দুর্গবিহারীদা ঐখোয়বু লমজিংবিনবা হায়জরে। তাং ৮।৪।২০০৩ ইং লৈবাকপোকপা নুমিংকী অযুক পুং ৮ তাবদা ঐনদি ওজা হায়না কৌজবা দুর্গাবিহারীগা লোয়ননা বসনা বেলটোলা ফাওবা চংলে।

শ্রীউশম দুর্গবিহারী সিনহা মণিপুরদা তোয়না লাকথ্রে, মণিপুরী সাহিত্য পরিষদকী অধিবেশনদা শরুক যাবা। সাহিত্যবু পামজবা মীশকনি। সোসিওল বার্কবনি। মশাগী চহী ৮০ হেল্লবনি। অদুবু যান্না একতিভ ওইবি। মণিপুরগী রাংমদা মণিপুরী কলচরবু ঙ্গাঙশেল্লিকা মীশক অমনি। মহাক্কা রাবী শায়বদিগী খঙবদি হৌজিক গৌহাটীদা লৈবিবা মণিপুরী রাজবারী, ময়ান্না মণিপুর বস্তু হায়না খঙনরিবসি, শ্রীযুৎ চুরাচান্দ মহারাজনা শিলংদা হেক হেক লেঙবদা পোথাক্ষম ওইরম্মা মফমনি। বটিশনা মফম অসিবু মহাবাজকীদমক খাজনা থাদবা লম ওইহনলম্বনি। মহাবাজগা লোয়নবকপা মৈতৈমচা খরনা মফম আসিদা খুন্দাদুনা লৈরকপনি। তৌজিক্তি লমসি খুন্দারিবা মীশিংদুদা পট্টা পীদুনা মশা মশাগী ইংখোল ওইথ্রে। মী মশিং যামখেলকপনা লমদু পিকশিলে। মৈতৈ প্রজা মশিংসু যামখংলে। মৈতৈ প্রজাশিংনা তৌকীমল খঙবা উৎতুনা রাজবারীগী চঙফমদা শ্রীযুৎ চুরাচান্দ মহারাজগী মূর্তি অমা থিঙে।

মনাকতুদা লমপাক অমা লৈ। মদুদা ক্লবগী শঙলেন অমা লৈরিবদুদা মণিপুরী নাৎকী ওইবা থৌরম, ধম্মগী, সমাজগী থৌরম হেক হেক পাংথোকই। খু: কুম ২০০৩ দা মফমদুদা পাঙথোকপা ওগ্ৰী ফেষ্টিভেলদা ঐহাক শরুক য়াখি। মণিপুরী সংস্কৃতিদা নুপীগী খুদোল হায়বসিদা চে অমা পাখি।

বেলটোলাদা চংপদুদা আসামদা ফজনা শেমগংলিবা চাওখং থৌরাংগী শক্তম কয়াবু উবা ফংই। আসামগীদি চাংখক্তা যুম কৈ, অফিসকী বিলদিং অয়াস্বা শাগংপা থেংনৈ। অদুগা মণিপুরগীদি পাং তুরেল ফুনজিল্লগা, চাং তেমথোকলগা শাবনা অয়াস্বনি। খঙনিংবশিংদু ওজা দুর্গবিহারীদা হং হংদুনা কয়া অমা খঙজিনবগী তাঞ্জা অমসু ফংহৌরে। বেলটোলদা লায়েংবগী লমদা য়াম্মা মমিং লৈরবা সন্ধরদেব আই হোসপিতাল, আরমী হোসপিতালসু লৈ। অদুদগী খর চংলগা বসিষ্ঠ আশ্রম যৌরে।

গৌহাটীদগী কিলোমিটার ১২ চংলগা সন্ধ্যাচল অমসুং ফ্লেমা চাংগী লাংদাইফমদুদা বসিষ্ঠ আশ্রম লৈ। আশ্রম মনুংদা চংশিল্লগা মহাদেব, তারাদেবী, বসিষ্ঠ কুণ্ড দর্শন ফংলে, খুকমজরে। মহাভারত, বামায়ন, স্বন্দ পুরান, কালিকা পুরান্দা বসিষ্ঠ ঋষিগী মরমদা ইবি। মহাভারতকী বারীদগী খঙবদি —



বসিষ্ঠ আশ্রমগী শিব মন্দির

বসিষ্ঠ মুনিদি সনাতন ঋষিনি। মিত্রাবরুণগী মচাইবুংঙো অসি অধ্যাত্মিক বিষয়গী মরমদা তাকপি তস্বীবদা যান্না চঙখোনবা জ্ঞানী ওইবা মুনিনি। অধ্যাত্মিক জ্ঞানদা মশাগী সিদ্ধান্ত লৈরবা মীশকনি। স্বৰ্গ, মৰ্ত্ত্য, পাতাল লোক অহমদা কোয়চং চংঙস্বা, বৈদিক জ্ঞান মপুং ফানা লৈরবা মহাসিদ্ধ পুরুষনি, সনাতন ঋষিনি। শান্তনু নিংথৌ অমসুং গঙ্গাদেবী অনীগী মচানুপা দেবরত (ভীষ্ম) গী গুরুনি। পিকলিবা মচাবু পুরগা গঙ্গানা বসিষ্ঠ মুনিদা শীলদুনা বেদ বেদাঙ্গশুনা তস্বীহনখিবনি।

ধ্যান যোগগী মতেংনা জ্ঞান লৈরবা, মগুন লৈরবা মহাকসি ত্রেতা যুগ সত্যযুগ অনীদা লৈরহনি। মহাকী মতেংনা ইন্দ্রনচিংবা লাইয়ানু হিংচাবগী মখুৎতগী অমুক অরাবা কোকহনখিবনি। ভগীবথনা গঙ্গাবু পৃথ্বীদা পুথরক্লবা তুংদা বসিষ্ঠ মুনিদা মানস সবোবর ফাওবা পুথরক্লনা চেলহনখি।

অহল মতম ওইরক্লবদা বসিষ্ঠ মুনিদা কামরূপ (আসাম) তা লাংকুনা সক্ষাচল চিংগী অচিকপা মফমদা লাইনিংদুনা অরান খুভম ফংনবা ধ্যান, তপস্যা তৌখিবা মফমদুনি হৌজিকী বসিষ্ঠ আশ্রম লৈরিবসি। মুনিদা ধ্যান তৌদুনা লৈরহগা হকচাং থাদোকখিবা মফমদুনি।

কুইরবগী তুংদা অহোম লৈবাক্তা নিংথৌ স্বৰ্গদেব রাজেশ্বরনা পানবা মতমদা খু: ১৭৬৪ দা আশ্রমসি নৌনা শেমগংলকপনি। মাগী মনাওনুপা লক্ষ্মীসিংহনসু লাইগী সেবাগীদমক আশ্রমদা ব্রাহ্মন পুজারী থমলমই। মখোয়গীদমক লৈফম চাফমগী শিনবীরমই।

বসিষ্ঠ আশ্রমগী বারীসি তাবদা অহোম লৈবাকী নিংথৌ স্বৰ্গদেব রাজেশ্বর, মনাওনুপা লক্ষ্মীসিংহগা মণিপুরগী নিংথৌ রাজর্ষি ভাগ্যচন্দ্রগা লৈনবা মরীদু নীংশিংদবা ওমদে। নিংথৌ স্বৰ্গদেবনা য়েক্লবনা নিংথৌ খুভম মুনস্ত্রবা মণিপুরগী নিংথৌ রাজর্ষি ভাগ্যচন্দ্রবু তেখাউ লৈবাক্তা চংজফম পীদুনা লৈখিবা — তেখাউদা ভাগ্যচন্দ্রনা শামু ফাবা — তুংদা স্বৰ্গদেবনা লাক্ষ্মী মতেং পাংদুনা মণিপুর নিংথৌনা খুভম হনজিনখিবা — তৌবিমল খঙবা উংতুনা মরুপ শালদুনা ময়ানুং গৌরশ্যামনা পোকচবী শিজ ফোংদলোকপী শমজুমনি কুরঙ্গনয়নীবু স্বৰ্গদেবদা থাজবা — স্বৰ্গদেবনা লৈখিদ্ৰবদা মনাওনুপা লক্ষ্মীসিংহনা নিংথৌ ওইবা মতমদা মোরিয়া লালহৌবা য়েক্লবগী মখুঙগী কুরঙ্গনয়নীনা তেখাউ সিংহাসন কনখিবা — আসামগী

বুরঞ্জি দা লাচন্দুনা লৈত্তবনি। হন্দকী তীর্থ খোঙচৎ অসিদা বসিষ্ঠ আশ্রম যৌরবদা ইতিহাসকী রারীদু নৌহৌনা নীংশিংহল্লে। লমকোইবনা নেসনেল ইন্টিগ্রেসন পুরকই হায়বসি কয়াদা চুমত্তবনো ?

বসিষ্ঠ আশ্রমদা শিব দুর্গা লাংলি। শিব কুণ্ড, তারাদেবীগী কুণ্ড লৈরিবদুগী মনাজ্ঞা বসিষ্ঠ মুনিদা ধ্যান তৌরমই। মুনিদা ধ্যান তৌবদা ফমলম্বা, মদুমজ্ঞা হকচাং খাদোকখিবা যোগ শিলাদু লৈ।

কুণ্ড অদুদি লৈমায়দগী খর লুথনা লৈ। মদু ফাওবা কুমথনবা শিড়ী লৈ। ইলেকট্রিক থাউটমৈ থান্দে, কন্বীদগী মৈ অদুদনি থাল্লিবদি। অদুনা লৈনুংগী কা অদু খর মমই। যাত্রিকশিংনা তপ্পা তপ্পা কুমথদুনা চেং থোইদিং লৈশু কংনৈ। ঐসু মদুদা যাওরগা খুকমজবা ফংলকই। আশ্রমগী মনাজ্ঞা বসিষ্ঠ গঙ্গা চেল্লি। সঙ্ক্যা, ললিতা, কাস্তা কৌবা ঈচেল অম্বনা তিন্নদুনা শেস্বা বসিষ্ঠ গঙ্গানি। ব্রহ্মা, বিষ্ণু, মহেশ্বরগী শক্তি পুবা ঈচেলনি থাজনৈ। মুনিদা মদুদা স্নান তৌদুনা মসিগী ঈশিং থজুনা ধ্যান তৌরগা পুন্সিগী অরোইবা য়াহিপ তানখিবদগী বসিষ্ঠ গঙ্গা কৌবনি। মসি অশেঙবা তীর্থ মফম ওইহৌরে।




বসিষ্ঠ গঙ্গা

বসিষ্ঠ গঙ্গাদা স্নান তৌবদা পাপ কোকই হায়দুনা মী কয়ানা মফমদুদা লাকনৈ। গঙ্গাদা, ত্রিবেনী সঙ্গমদা অশিবা মীগী উৎ খাদনবা অদুগুম্বা বসিষ্ঠ গঙ্গাদসু খাদনৈ। গঙ্গাস্নান তৌরগা ভজন কীর্তন তৌদুনা পুন্সিগী শান্তি, অপেনবা ফংনৈ।

আশ্রম অসিগী শেমগৎ শাগৎপা য়েংশিনবগী থবকসি হৌজিক্তি বসিষ্ঠ গঙ্গা
সমিতি কৌবা সংস্থান অমনা পাঙথোকলি। লাই খুৰুমবা লাকপশিংগী খুদোংচানবা
মফমদুদা ধৰ্মশালা অমসু শেমগৎতুনা লৈরে। গৌহাটীদগী বস সার্ভিসসু লৈরে।
হিন্দুগী পবৰ্দিদি শিবরাত্ৰী, অম্বুবাচি, সংক্ৰান্তিনচিংবদা অখন্নবা প্রোগ্রাম শিল্লি।
মদুদা য়াওননবা মী য়ান্না মফম কয়াদগী লাক্ৰে। ধৰ্মশালাদা লৈরগা গঙ্গাস্নান
তৌদুনা ভজন কীৰ্তনদা শৰুক য়াবগা পুক্রিংগী শান্তি ফংদুনা ময়ুম ময়ুমদা হন্নখি।



খ্: ২০০৫ তা ইপুৰোইবনা নোঙ্গাখ্ৰবা তুংদা মাগী চিতাগী উৎ পুদুনা ঐ
অমুক হন্না গঙ্গাদেবীগী তোব্বানদা য়ৌরকখি। মহাকপু কোনশিনবীদুনা ইংনা
চিক্কা পোথাহনবিয়ু হায়জদুনা শীমজরমখি মাগী নীংশিং খুদমদু গঙ্গাগী মতস্বাক্তা।



११३. कालिकापुराण : काल सावनी - १२७१; काल कीर्ती - १२७२
काल सावनी - १२७३; काल सवित्री - १२७४; काल जाइकी -
१२७५; काल जाइकी (श्रमिन्) - १२७६; काल नरिन् जयमूर्ति
१२७७

... (इंग्लिश) - १९८५
 ... (इंग्लिश) - १९८५
 ... (इंग्लिश) - १९८५
 ... (इंग्लिश) - १९८५

[illegible]